
Вызвольны рок 


Часопіс “АКСНЕ” прысудзіў сваю штогадовую прэмію 
“За сумленнае слова” сьпеваку Лявону Вольскаму 


Фармальнай падставай угана- 
раваньня Вольскага стаўся ягоны 
ўдзел у стварэньні альбому “МЕ М” 
“Тры чарапахі”, супольнага праек- 
ту "Я нарадзіўся тут” і рок-гурту 
“2еі". Намесьніца галоўнага рэ- 
дактара "АЕСНЕ"” Аляксандра Ан- 
дрыеўская сказала, што сёлетнюю 
прэмію варта было б назваць "За 
вызвольны рок". 


Прэмія “АКЕСНЕ” прысуджаец- 
ца штогод за найбольшы ўнёсак у 
разьвіцьцё вольнага беларускага 
слова (у шырокім разуменьні сло- 
ва “слова”). Ёй адзначаюцца ўсе 
наватарскія і адначасова вечныя 
дасягненьні беларускамоўнае гра- 


мады. Прэтэндэнтаў маюць права 
вылучаць сябры рэдакцыі часопі- 
су, яны ж выбіраюць вартага з 
вартых на сваім апошнім пасе- 
джаньні ўвесну. 

Сёлета сярод намінантаў былі 
прыватнае выдавецтва “Беларускі 
кнігазбор”, што абагнала дзяржаў- 
ныя па колькасьці выдадзеных бе- 
ларускамоўных кніг, тры Сяргеі -- 
Дубавец, Харэўскі і Шупа, якія 
стварылі новае беларускамоўнае 
радыё “Балтыйскія хвалі”; Дзяніс 
Раманюк, сын Міхася Раманюка, 
што падрыхтаваў да друку баць- 
каву кнігу “Беларускія народныя 
крыжы”; беларускі студэнт з Аў- 
стрыі Андрусь Жвір, які заклаў 


Інтэрнэт-бібліятэку “Беларуская 
палічка”; а таксама два літарата- 
ры: Леанід Галубовіч за кнігу па- 
эзіі “Апошнія вершы Леаніда Га- 
лубовіча” й Віктар Шніп за анты- 
каляніяльную сатыру “Сабачых 
гісторыяў”. 

Музыка -- мастацтва, якое най- 
мацней уплывае на сьвядомасьць і 
здольнае найлепей адлюстраваць 
чалавечыя пачуцьці. Вольскі быў 
завадатарам і лідэрам рок-рэва- 
люцыі ў беларускай музыцы. Яго- 
ныя песьні сьпяваюць дзясяткі 
тысячаў чалавек. 

Таму выбралі Вольскага. 


Працяг тэмы на старонцы 5. 


АПОШНІ ТЫДЗЕНЬ ПАДПІСКІ 


“Падпіска на месяц каш" е 025 рублёў 


Для менчукоў 


на шапік : 


«Белсаю: 


Падпіску на «НН» прымаюць на любой пошце, у многіх шапіках Белсаюздруку». Менчукам 
вельмі зручна падпісвацца «на шапікі» - таньней, і газэту можна забіраць у панядзелак. 


ПАДПІШЫСЯ САМ, 
ПАДПІШЫ СУСЕДА 
І СУСЕДНЮЮ ШКОЛУ! 


Гэта важна для Вас, гэта важна 
для газэты Вашай душы! 


«Наша Ніва» -- гэта 12 старо- 
нак інфармацыі і камэнтароў 
пра падзеі ў Беларусі і сьвеце 
штотыдня, гэта паўнакроўная 


беларуская культура, гэта 
жывы голас незалежнага бела- 
рускага грамадзтва. Аўтары і 
чытачы «Нашай Нівы» разам 
твораць краіну. 





Івонка бурвілла: 


“СВАЯ ЎЛАДА 


РАНЕЙ ЦІ 


ПАЗЬНЕЙ 


ПРЫЙДЗЕ” 


Гутарка са Старшынёю Рады Беларускай 
Народнай Рэспублікі. 
Старонка 4. 





Вырашальны месяц 


Аж 25 ініцыятыўных групаў 
зьвярнуліся ў Цэнтравыбаркам 
па рэгістрацыю. Першыя зь іх 
ужо зарэгістраваныя - у тым 
ліку і група Пазьняка. 


Ініцыятыўная група лідэра на- 
цыянал-кансэрватараў складаецца 
з 1429 чалавек. Удзел Зянона ў 
кампаніі істотна зьніжае шанцы 
іншага праванародніцкага канды- 
дата -- Сяргея Антончыка, у гру- 
пе падтрымкі якога 1160 чалавек. 
Гэтае колькасьці можа быць дас- 
таткова, каб сабраць за 20 дзён 100 
тысячаў подпісаў выбарцаў, неаб- 
ходных для рэгістрацыі кандыда- 
там у прэзыдэнты, але нішы ў пе- 
радвыбарным раскладзе для 
Антончыка не застаецца. Прыйд- 
зецца яму яшчэ пяць гадкоў пача- 
каць. 

Да пяцёркі дэмакратычных кан- 
дыдатаў далучыўся новы пера- 
бежчык з лукашэнкаўскага стану 
-- пасол у Латвіі Міхаіл Марыніч. 
Ягоная група падтрымкі невялікая 
(811 чалавек), а вылучэньне адбы- 
лося хутчэй праз асабістую амбі- 
цыю. Гэта своеасаблівы крык сум- 
леньня маладое беларускае намэн- 
клятуры, не падмацаваны, аднак, 
саліднымі структурамі. Але й Ма- 
рывіч ня будзе лішні, калі вакол 
адзінага кандыдата дэмакратаў 
створыцца шырокая кааліцыя. На 
пазыцыях пяцёркі стаіць таксама 
лідэр прафсаюзу аграрнікаў Аляк- 
сандар Ярашук са сваімі 1210 пры- 
хільнікамі, такі сабе дублёр Ганча- 
рыка. Уладзімер Ганчарык, нема- 
лады і хітрамудры кіраўнік Фэдэ- 
рацыі прафсаюзаў мае найболь- 
шую сярод дэмакратаў ініцыятыў- 
ную групу (4067 чалавек). Гэта 
трохі болей, чым у Сямёна Домаша 
(3756 чалавек). Гэтыя два, відаць, і 
зьбяруць найболей подпісаў сярод 
кандыдатаў-дэмакратаў. У групе 
Казлоўскага -- толькі 1609 сяброў, 
у Калякіна -- 2076. 

Сярод русафілаў найбольшую 
групу падтрымкі зарэгістраваў 
сам Лукашэнка (3830 чалавек). У 
рэклямаваных расейскімі СМІ 
Сініцына і Машэравай адпаведна 
1976 і 1282 чалавекі. Апошнія на- 
ўрад ці зьбяруць неабходную 
колькасьць подпісаў без падт- 
рымкі “адміністрацыйнага рэсур- 
су” і/або набліжаных да ўлады 
бізнэсмэнаў. А магчымасьць такой 
падтрымкі ня выключаная. Тое, 


З 23 на 24 чэрвеня і 


? пад Менскам (22 км) 

“і на рацэ будзе 

: адзначацца Купальле. 
1 Ад'езд 23.06 

г аўтобусам а 17-й ад 

: Акадэміі Навук. 

і Даведкі па тэлефоне 

1 228-45-88. Запрашаем. 
і усіх ахвотных. Месцы 
і трэба замаўляць 

і загадзя. 


Дабрадзеі маюць 
устрымацца ад 
фінансавай падтрымкі 
дэмакратычных 
кандыдатаў, пакуль 
тыя ня вылучаць з 
сваіх шэрагаў адзінага 


што ўлады робяць стаўку на ства- 
рэньне “масоўкі”, якая б дэзары- 
ентавала выбарцаў, пацьвярджа- 
ецца вылучэньнем на прэзыдэнты 

“грамадзкіх дзеячаў” кшталту 
прадпрымальніка Данькова, ды- 
рэктара заводу халадзільнікаў 
Калугіна, дэпутата палаты прад- 
стаўнікоў, кіраўніка ЗАТ “Гандлё- 
вы Дом БелБабаеўскае” Сяргея 
Скрабца ці віцэ-прэзыдэнта між- 
народнай асацыяцыі “Абарона 
правоў чалавека” Мікалая Мякекі. 
Таму ня будзем зьдзіўляцца, калі 
нейкі такі Мякека ці Машэрава 
100 тыс. подпісаў і зьбяруць. 

Нарэшце, апошнюю групу кан-. 
дыдатаў складаюць “плыўцы ў 
мутнай вадзе” -- лідэр лібэрал-дэ- 
макра гаў Гайдукевіч, самотны па- 
літык Цярэшчанка (з найбольшай 
ініцыятыўнай групай -- 6069 чала- 
век), Валеры Леванеўскі (ягоная й 
Чыгірова групы аб'ядналі нама- 
ганьні па зборы подпісаў, што 
яшчэ раз даказвае, наколькі сла- 
быя тылы мае такі ж “адзінокі” 
палітык Чыгір з сваімі 1485 зборш- 
чыкамі). 

Само тое, што ў краіне ёсьць 20 
тысячаў палітычных актывістаў, 
гатовых зьбіраць подпісы за неза- 
лежных кандыдатаў, цешыць. Як і 
тое, што людзі не баяцца браць 
удзел у выбарах. Як і адстаўка 
Чыкіна з пасады кіраўніка БТ, 
якая наносіць сур'ёзны ўдар па 
пазыцыях русафілаў у лукашэн- 
каўскай адміністрацыі. 

Краіна чакае. Ніхто ня можа 
прадказаць, як будуць разьвівацца 
падзеі. Месяц збору подпісаў і рэ- 
гістрацыі выявіць, хто з кандыда- 
таў ігруповак які патэнцыял мае, 
ці здолеюць дэмакраты вылучыць 
адзінага кандыдата, ці будуць вы- 
бары элемэнтарна дэмакратыч- 
нымі. Пацерпім месяц. 


Мікола 











Сьледчы з групы па справе За- 
вадзкага Зьміцер Петрушкевіч за- 
явіў, што ўлады перашкодзілі 
расьсьледаваньню магчымага саў- 
дзелу камандзіра спэцпадразьдзя- 
леньня хуткага рэагаваньня МУС 
Паўлючэнкі ў гучных злачынствах. 
Ён заявіў таксама, што міністар 
Навумаў добра знаёмы з пад- 
сьледным Ігнатовічам. Былы 
сьледчы Пракуратуры Алег Случак 
адначасова абвінаваціў Сівакова, 
Шэймана й Навумава ў стварэньні 
"эскадрону сьмерці", на сумленьні 
якога -- забойствы Захаранкі, Ган- 
чара, Завадзкага і яшчэ дзясяткаў 
чалавек. Два гэтыя інтэрвію былі 
сынхронна распаўсюджаныя па 
электроннай пошце. 

Вось сутнасьць 
сьледчымі. 


расказанага 


ПЕТРУШКЕВІЧ КАЖА, 


што, калі “распрацоўвалі” Ігнато- 
віча, галоўнага абвінавачанага па 
справе Завадзкага, сьледчыя даз- 
наліся, што 13 траўня Ігнатовіч 
разам з Паўлючэнкам выкралі на- 
чальніка галоўнага рэвізійнага 
ўпраўленьня Міністэрства куль- 
туры Грачова, вывезьлі на Паў- 
ночныя могілкі, пагражалі яму 
сьмерцю за выкрыцьцё карупцыі 
ў менскім цырку. Грачоў апазнаў 
Паўлючэнку, тады пракурор 
Сьнігір даў згоду на ягонае затры- 
маньне. Дапытваў Паўлючэнку 
сам генпракурор Бажэлка, і быц- 
цам бы Паўлючэнка прызнаўся, 
што труп Завадзкага знаходзіцца 
ў раёне Паўночных могілак. Ба- 
жэлка напісаў запыт на імя Генп- 
ракурора Расеі, каб той даслаў у 
Беларусь тэхніку для пошуку 
трупаў у зямлі. Аднак праз тыд- 
зень Лукашэнка адправіў Бажэл- 
ку й Мацкевіча ў адстаўку, пас- 
тавіў пракурорам Шэймана, а 
Ўсьцінаву далі адбой, маўляў, не- 
абходнасьць у тэхніцы адпала. 

Сьледчым не дазволілі трымаць 
Паўлючэнку пад арыштам ані 
зрабіць ператрус у вайсковай ча- 
стцы, дзе той працуе. 

Петрушкевіч мае дакумэнталь- 
ныя пацьверджаньні гэтых сваіх 
словаў. 


“Сьледчыя Петрушкевіч 
Ё (зьлева) і Случак падчас 
ё Інтэрвію, 


ЛЮСТРА ДЗЁН 


Наша Ніва [25] 18 чэрвеня 2001 








Зондэркаманда”? 


Сьледчы таксама сьцьвярджае, 
што міністар Навумаў добра зна- 
ёмы з Ігнатовічам і Малікам ды 
наведвае іх у сьледчым ізалята- 
ры, і што “калі казаць пра почырк 
учыненьня злачынства, дык тут 
адназначна прасочваецца сувязь і 
з выкраданьнем Захаранкі, і з 
выкраданьнем Ганчара і Красоўс- 
кага”, але ніякіх відавочных дока- 
заў, каб пацьвердзіць гэтую су- 
вязь, ня мае. 


СЛУЧАК 


Алег Случак -- былы сьледчы. 
Справу Завадзкага ён вывучаў 
ужо не ў Пракуратуры, а ў скла- 
дзе грамадзкай камісіі па разборы 
зьнікненьняў. Случак, быццам бы, 
мае наступную інфармацыю зь 
невядомых крыніцаў. 

Шэйман у свой час даручыў 
Сівакову як кіраўніку Ўнутраных 
войскаў стварыць спэцкаманду, 
якая магла б выконваць любыя 
даручэньні, аж да забойства. Пад- 
біраў туды людзей Паўлючэнка. 
Каманда адпрацавала на крымі- 
нальных аўтарытэтах схему “ідэ- 
альнага забойства” са зьнішчэнь- 
нем трупа й перакваліфікавалася 
на палітычных супраціўнікаў 
дзейнае ўлады. Усяго на сум- 
леньні групы -- да 30 забойстваў. 
Расхадзіўшыся, яе ўдзельнікі па- 
чалі займацца рабункамі й забой- 
ствамі з карысьлівых намераў. 

Ніякіх дакумэнтальных доказаў 
сваёй вэрсіі Случак не прад'явіў. 
Зрэшты, яна й выключае іхную 
наяўнасьць. Даведацца пра існа- 
ваньне такой зондэркаманды 
можна было б толькі з асабістых 
прызнаньняў некага зь ейных уд- 
зельнікаў. Случак сьведчыць, што 
людзі, якія раскрывалі гэтую та- 
ямніцу, нечакана паміралі. Імёнаў 
памерлых ён, праўда, не падае. 
(Журналісты высьветлілі, што га- 
ворка ідзе аб 26-гадовым амонаў- 
цу Кабзару, сьведку па справе 
Ігнатовіча, і супрацоўніку менска- 
га аддзелу па барацьбе з арганіза- 
ванай злачыннасьцю Французаву 
-- абодва памерлі ад “сардэчнай 
недастатковасьці" сёлета.) 











ШТО ВЫКЛІКАЕ НЕДАВЕР 
ДА СЛОВАЎ СЬЛЕДЧЫХ 


Перш за ўсё тое, што два інтэр- 
вію былі распаўсюджаныя разам. 
Першае грунтуецца на сур'ёзных 
дакумэнтальных абвінавачаньнях 
у адрас Зьмітра Паўлючэнкі, дру- 
гое -- на высновах з вусных 
інфармацыяў і лягічных пабудо- 
вах. 

Тое, што яны зьведзеныя ў 
адно, сьведчыць, што сьледчыя 
імкнуліся да “газэтнага эфэкту”. 
Чытача знаёмяць зь першым, аб- 
грунтаваным, але малаістотным 
інтэрвію Петрушкевіча, каб ён 
паверыў тэксту, а пасьля -- зь 
неабгрунтаваным, але істотным 
інтэрвію Случака. Гэта прапаган- 
дысцкі прыём. 

Апроч таго, Случак і Петруш- 
кевіч падаюць многа фактаў, пра 
якія яны маглі адно чуць ад 
іншых альбо здагадвацца. Адкуль 
шараговым супрацоўнікам праку- 
ратуры ведаць, што сказаў Паў- 
лючэнка Бажэлку падчас допыту? 
Ці маглі яны самі дазнацца, хто 
менавіта даручыў Сівакову ства- 
рыць “спэцгрупу”? Хто б распа- 
вёў ім пра гэткія рэчы? Хіба сам 
Сівакоў, Бажэлка або Мацкевіч. 

Тое, што Петрушкевіч ды Слу- 
чак маўчаць пра крыніцы інфар- 
мацыі, падрывае давер да іхных 
сьведчаньняў. Аднак не здымае 
пытаньняў да Паўлючэнкі і яго- 
ных начальнікаў. Адсутнасьць 
якіх-кольвек зрухаў у пошуках 
Захаранкі й Ганчара вымушае ве- 
рыць вэрсіі Случака пра “зондэр- 
каманду”. 


ЧАГО НЯ ВЕДАЎ 
ПЕТРУШКЕВІЧ 


Адзін вядомы журналіст, які 
займаецца р расьсьледаваньнем 
справы зьнікненьня людзей ад са- 
мага пачатку, схіляецца да вэрсіі, 
што й інтэрвію Петрушкевіча 
грунтуецца на інтуіцыйных высно- 
вах з фрагмэнтарнай інфармацыі. 
На думку гэтага журналіста ня 
выключана, што Завадзкі яшчэ 
жывы і што яго, жывога, пры пе- 
радвыбарнай патрэбе яшчэ даста- 
нуць з рукава тыя, хто зладзіў гэ- 
тае выкраданьне. 

Кіраўнік грамадзкай камісіі па 
расьсьледаваньні гучных зьнік- 
неньняў, былы кадэбіст Алег Воў- 
чак сказаў у інтэрвію агенцтву 
БелаПАН, што бачыць за ад'ездам 
Случака й Петрушкевіча сьлед 
працы расейскіх спэцслужбаў. За- 


“стаецца дадаць, што Петрушкевіч 


са Случакам цяпер знаходзяцца за 
межамі краіны, іхныя сем'і заста- 
юцца ў Менску. 

Электроннаю поштай, са спазь- 
неньнем, праўда, быў распаўсю- 
джаны здымак Случака зь Пет- 
рушкевічам падчас інтэрвію і фа- 
такопіі некаторых дакумэнтаў. 


ІНТЭЛЕКТУ, 
ПАЎЛЮЧЭН 


Юры Сівакоў: ' 'Мне так крыўдна за гэтага афіцэра! Паўлючэн- 
ка - таленавіты афіцэр. Дай бог, каб усе валодалі такім інтэ- 
лектуальным патэнцыялам, як ён: Я дагэтуль зьяўляюся стар- 

гшынём рэспубліканскага фрацтва “ крапі: Вых. барэтаў", і Паў-: 


лючэнка т мой намесьнік” 


СІВАКОЎ УНІКНУЎ 
АДКАЗУ 


Адзіным, хто адгукнуўся на 
скандальныя абвінавачаньні, стаў 
былы міністар унутраных справаў 
Юры Сівакоў. Ён даў інтэрвію “Бе- 
лорусской Деловой Газете”, “Со- 
ветской Белоруссіі” і “Белорус- 
ской газете” (паказальны выбар 
выданьняў). З гутаркі можна даз- 
нацца, што Сівакоў варагуе з 
Шэйманам, Бажэлкам і Навума- 
вым, што Паўлючэнка -- паінька, 
але не даецца ніякага адказу на 
наступныя пытаньні: 

-- ці сапраўды Беларусь адмов- 
ілася ад раней заказанага спэцаб- 
сталяваньня для пошуку трупаў? 

-- ці вёўся разбор сьмерцяў 
Французава і Кабзара? 

-што цяпер з Бажэлкам, дзе ён 
і чаму маўчыць? 

-- чаму былы старшыня КДБ 
Мацкевіч адмовіўся ехаць паслом 
у Югаславію і бавіць час у Маск- 
ве? 

-- чаму былі спыненыя сьлед- 
чыя мерапрыемствы што да Паў- 
лючэнкі па справе Ігнатовіча? 

І ўрэшце, дзе ж Захаранка? Дзе 
ж Ганчар? Дзе ж Завадзкі? Зрэш- 
ты, журналісты “БДІ” і “СБ” іне 
задаюць гэтых пытаньняў. 


“Белорусская Деловая Газета" 


КРЫМІНАЛЬНЫЯ 
АБВІНАВАЧАНЬНІ 


Калі Случак і Петрушкевіч ма- 
юць рацыю, словы пра “крывавы 
рэжым” з мэтафары робяцца жор- 
сткай праўдай. 

Улада адказала на абвінава- 
чаньні маўчаньнем. Гэтае маўчань- 
не падрывае аўтарытэт Беларусі. 
“Лукашэнка камандаваў карным 
атрадам(???)”, -- такі, прыкладам, 
загаловак дае аналітычнаму арты- 
кулу расейскае інтэрнэт-выданьне 
дагега ти. Працэс над Ігнатовічам 
мусіць быць адкрыты. Расьсьледа- 
ваньне адносінаў Паўлючэнкі да 
справы мусіць быць адноўленае. 
Усе, каго падазраюць па справе 
Ігнатовіча, мусяць пакінуць свае 
пасады на час сьледзтва. Бажэлка 
й Мацкевіч мусяць быць сьведкамі 
на працэсе Ігнатовіча. Целы Фран- 
цузава й Кабзара мусяць прайсьці 
судмэдэкспэртызу. Лёс Ганчара, 
Захаранкі, Завадзкага. Красоўска- 
га мусіць быць высьветлены. Калі 
гэта ня будзе зроблена, Лукашэнка 
ня мае права браць удзел у выба- 
рах 9 верасьня. Калі гэтага ня будзе 
зроблена да 9 верасьня, гэта мусіць 
стаць першым крокам новага кіраў- 
ніка дзяржавы пасьля адыходу Лу- 
кашэнкі ад улады. 





Барыс Тумар 





Зьнік кіраўнік Пінскай 


Тыдзень таму, 11 чэрвеня ў паня- 
дзелак, зьнік Максім Саханчук, 
студэнт З курсу Пінскага інстытуту 
кіраваньня, старшыня суполкі ЗБС 
Пінску. 

Апошні раз Максіма бачыла 
старшыня Задзіночаньня бела- 
рускіх студэнтаў Крысьціна Сідун. 
Яна разьвіталася зь ім 1] чэрвеня 
на станцыі мэтро “Плошча Якуба 
Коласа” а 18-й у Менску. З сабою 
Максім нёс стос “Студэнцкай газэ- 
ты”, якую меў завезьці ў Пінск. 

Дамоў ён не зьявіўся. Бацькі тэ- 
лефанавалі па ўсіх сваяках, сяб- 
рах і знаёмых Максіма. Ніхто яго 


ня бачыў. Ягоны зды- 
мак паказалі ў Пінску 
па тэлебачаньні -- нія- 
кага выніку. Бацькі 
Максіма падалі заяву 
на вышук у міліцыю. 
Яны ў роспачы. 
Прыгадваецца, што 
месяц таму пінскай су- 
полкай ЗБС цікавіліся 
спэцслужбы: сяброў 
ЗБС (у тым ліку і Максіма Сахан- 
чука) выклікалі ў КДБ і бралі 
падпіскі, што яны ня будуць зай- 
мацца грамадзкай дзейнасьцю, 
праводзілі “выхаваўчыя” гутаркі. 





філіі ЗБС 


Пінскі праваабаронца 
Аляксей Дзікавіцкі кажа, 
што Максім быў звычай- 
ным юнаком-патрыётам -- 
спакойным і разважлівым. 
Нічога такога раней зь ім 
не здаралася. Усіх, хто 
мае нейкую інфармацыю 
пра ягоны лёс, просім 
зьвяртацца да прадстаўн- 
іка Беларускага Хельсын- 
скага камітэту ў Пінску 
праз тэл. (0165) 35-97-76 або ў 
Праваабарончы цэнтар “Вясна” 
(017) 231-08-44. 


Б.Т. 


іацярпелыя 
за Беларусь 


б чэрвеня Валер'ю Шчукіну далі 10 
сутак арышту за пратэст супраць абыяка- 
васьці да лёсу зьніклых людзей падчас Усе- 
беларускага сходу. Але адседзець яму гэ- 
тыя 10 сутак ня прыйдзецца, бо 12 чэрвеня 
яго запраторылі ў турму на тры месяцы за 
непадпарадкаваньне міліцыі. Паколькі вы- 
хад яму прызначаны аж на пасьля выба- 
раў, ён мае шанец быць выпушчаным на 
волю датэрмінова. У Койданаве падчас 
лікету "Хочам ведаць праўду" затрымалі 
сяброў АГП Анатоля Лябедзьку, Леаніда 
Малахава, Алеся Карніенку І Ўладзімера 
Радзівончыка. іх затрыманьне патлумачылі 
падазрэньнем у тэрарызьме. Маўляў, тыд- 
зень таму хтосьці кінуў гранату на га- 
радзкім рынку, і праваахоўныя ворганы вя- 
дуць пошук падазроных. Міліцыянт, які ў 
часе затрыманьня назваўся Івановым, ака- 
заўся Казеем, родзічам піянэра-героя Ма- 
рата Казея. У Рэчыцы затрымлівалі за рас- 





клейваньне ўлётак дзесяціклясьніка Зьмі- 
тра Цярэшчанку. Сябар «Маладога Фрон- 
ту» Дзяніс Мархаток быў вымушаны заб- 
раць дакумэнты зь менскай СШ Меяб. 
Прычынай для выключэньня стаўся ціск на 
дырэктара з боку камісіі па справах няпоў- 
нагадовых, якая вынесла Дзянісу Мархат- 
ку папярэджаньне за ўдзел у акцыях Мала- 
дога Фронту. За нанясеньне надпісу на 
будынак Фрунзэнскага выканкаму міліцы- 
янты затрымалі 18-гадовага Максіма Віняр- 
скага. 10 чэрвеня ў Віцебску затрымалі сяб- 
ра КХП-БНФ былога палітвязьня Ўладзіме- 
ра Плешчанку, які распаўсюджваў улёткі 
Беларускае Салідарнасьці. Бліжэйшымі 
днямі ў суд перадаюць крымінальную 
справу ў дачыненьні да актывістаў «Зубра» 
- Сяргея Коктыша, Анатоля Алізара, Аляк- 
сандра Ермакова і Аляксея Шыдлоўскага. 
Суд мае адбыцца ў ліпені. Іх абвінавачва- 
юць па артыкуле 218, частка 1 Крыміналь- 
нага кодэксу (наўмыснае зьнішчэньне або 
пашкоджаньне маёмасьці) за тое, што 26 
студзеня гэтага году расьпісалі адзін рай- 
выкацкам у Менску словам «Зубр». 


Наша Ніва [25] 18 чэрвеня 2001 





Хроніка кампаніі 


ЛІДЗІЯ ЯРМОШЫНА: 
“ДЗЕ ПАЗЬНЯК?” 


У духу ста- 
рых Літоўскіх 
статутаў па- 
дышла да рэгі- 
страцыі Зянона 
Пазьняка 
кіраўнічка лу- 
кашэнкаўскага 
Цэнтравыбар- 
каму. На ліст 
Зянона, які дас- 
лаў сьпісы сваёй 
ініцыятыўнае групы поштаю, яна 
адказала двума. Адзін накіравала 
ў Канстытуцыйны суд: ці мае пра- 
ва Пазьняк вылучацца, калі ён ня 
жыў у Беларусі? Другі -- самому 
Пазьняку: патлумачце, калі ласка, 
зь якой прычыны Вы не жылі ў 
Беларусі? З Суду адказалі: можа- 
це рэгістраваць на свой одум. 
Пазьняк адпісаў: у Беларусі прап- 
ісаны, у Беларусі жыў і жыву, ап- 
роч пэрыядаў знаходжаньня за 
мяжой па службовай ці палітыч- 
най неабходнасьці. Калі мяне не 
рэгіструеце, тады ня маеце права 
зарэгістраваць і Сініцына з Чыгі- 
ром. Ярмошына тлумачэньнем 
Пазьняка задаволілася і ягоную 
ініцыятыўную групу зарэгістрава- 
ла. 

Застаецца гадаць -- чаму: ці то 
яна такая верная літары закону, ці 
то Пазьняк на выбарах патрэбны 
Лукашэнку, ці то безь Сініцына Лу- 
кашэнку ў верасьні не абысьціся. 


ЗЯНОН ПАЗЬНЯК: 
“АБАРОНЦА 
ГЭТАГА НАРОДУ” 


У інтэрвію Радыё Свабода Зя- 
нон паведаміў: “Сярод тых люд- 
зей, якія заявілі аб жаданьні вы- 


ў 1 лытаньне чытачоў«НН» 


За каго б Вы прагаласавалі на 
прэзыдэнцкіх выбарах? 


Зянон Пазьняк 165 (146) 
Сямён Домаш 92 (76) 
Вінцук Вячорка 19 (17) 
Аляксандар Дабравольскі 10 (9) 
Павал Жук 7 (6) 

Юры Хадыка 6 (5) 

Міхаіл Чыгір 7 (5) 

Станіслаў Шушкевіч 5 (4) 
Аляксандар Лукашэнка З (3) 
Ні за кога З (2) 

Алег Трусаў З (1) 

Станіслаў Багданкевіч 2 (2) 
Алесь Бяляцкі 2 (0) 

Павал Казлоўскі 2 (2) 
Вячаслаў Сіўчык 2 (1) 


Наша апытаньне набліжаецца да 


ытаньне 





Вы прагаласавалі б? 


выбарах? 


А ЧН Н н М а Н на Н н ЧН а н Н а а т 








За каго Вы прагаласавалі б на прэзыдэнцкіх выбарах? 


Выражце гэты бюлетэнь і дашлеце ў рэдакцыю “НН”: іаніннінінніннівайнніннінайн ! 


прРэзыдэнт- 900 І. 





ступіць на выбарах у якасьці кан- 
дыдатаў, няма ніводяага чалавека, 
які б выступаў на баку беларуска- 
га народу. Гэта ўсё людзі, якія суп- 
рацоўнічаюць з Масквой, з маскоў- 
скай палітыкай. Я цудоўна разу- 
мею, што я ў гэтай сытуацыі адзі- 
ны кандыдат, які будзе прадстаў- 
ляць альтэрна- 
тыву маскоўс- 
кай і лукашэн- 
каўскай паліты- 
цы. Ніякіх саю- 
заў з Расеяй! 
Што датычыць 
шляху ў Эўро- 
пу, то гэта ня 
значыць, што 
мы адразу туды . 

пабяжым. Нам трэба стаць на ногі і 
падняць высока галаву, і пайсьці з 
высока ўзьнятай галавой, а не на 
каленях. Цяпер, у гэтым стане, нас 
могуць пагнаць толькі на каленях, 
а тых, хто стаіць на каленях, -- 
ніхто ня любіць. Таму мы павінныя 
сыходзіць з нашай нацыянальнай 





годнасьці і з нашых магчымасьцяў, 


з нашай уласнасьці, культуры і 
гісторыі. Вось такая мая пазыцыя. 
Я адчуваю абавязак -- я проста 
абавязаны выступаць абаронцам 
гэтага народу, да якога сам нале- 
жу”. 

Калі ж ты вернешся, Зяноне? 


НАТАЛЯ МАШЭРАВА: 
НЕПАДКУПНАЯ 


Быццам бы ; 
Лукашэнка пра- 
панаваў ёй пост 
віцэ-прэм'еркі 
па сацыяльных 
пытаньнях, абы 
яна не ішла на 
выбары, а яна 
быццам бы ад- 








канца. Застаецца падвесьці вынікі, 
што мы й зробім у найбліжэйшым 
нумары, ды паставіць нашы крыжыкі 
ў падпісных лістах тых, каму мы давя- 
раем. А давяраем мы найбольш, як 
паказала апытаньне, з нацыянал-кан- 
сэрватыўных палітыкаў -- Пазьняку, а 
з дэмакратычных кандыдатаў -- До- 
машу.- 

На гэтым тыдні ўпершыню былі па- 
дадзены галасы за Барыса Рагулю і 
Сяргея Высоцкага і чарговыя галасы 
на карысьць Быкава й Сурвіллы. Зьве- 
стак пра колькасьць галасоў, пададзе- 
ных за апошніх, мы ня ўлічваем, бо 
яны не палітыкі. 

Пісьменьнік Адам Глёбус аддаў 
свой Голас праваабаронцу Алесю Бя- 





Пад якім дэвізам мусіць ісьці на выбары кандыдат, за якога 


За якую партыю Вы прагаласавалі б на парлямэнцкіх 


Калі б зараз стварылася новая аб'яднаная кааліцыя І 
апазыцыі, як яна, па-Вашаму, мусіць называцца? І 

мовілася. Быццам бы сказала: 
“Калі жанчына ідзе на выбары, 
яна спадзяецца на перамогу”. Та- 
кая вось быццам бы апазыцыянэр- 
ка выгадавалася пад крылом За- 
мяталіна. 

А што? У калхозах і не такому 
верылі. 


СЯМЁН ДОМАШ: 
АМАЛАДЖЭНЬНЕ 


З усіх ініцыя- 
тыўных групаў 
Цэнтравыбар- 
кам адклаў 
толькі рэгістра- 
цыю домашаўс- 
кай. У выніку 
збою домашаўс- 
кага кампутара 
ўсе яе сябры 
аказаліся ў да- 
кумэнтах маладзейшыя на 10 га- 
доў. Чытае Ярмошына сьпісы і ня 
можа ўцяміць, што гэта сярод 
зборшчыкаў подпісаў 13--14-гадо- 
выя робяць? 


МІХАІЛ МАРЫНІЧ: 
“ПУЦЬ У НІКУДА” 


Міхаіл Ма- 
рыніч спраба- 
ваў на беларус- 
камоеўныя пы- 
таньні журналі- 
стаў адказваць 
па-беларуску. 

Лукашэнкаўс- 
кая палітыка, 
кажа, -- “гэта 
пуць у нікуда”. 


Мікола 


З нацыянал-кансэрватараў - 
за Пазьняка, з дэмакратаў -- 
за Домаша, а ў наступны раз 
-- за Бяляцкага з 
Дабравольскім 


ляцкаму, а ў якасьці назову аб'ядна- 
най дэмакратычнай кааліцыі прапануе 
“Тутэйшыя”. 

Маладая сям'я з Горнага завулку ў 
Менску піша: “Гэтым разам мы за таго 
кандыдата, які будзе мець найлепшыя 
шанцы на перамогу, а ў наступным 
будзем вылучаць Бяляцкага і Дабра- 
вольскага, бо яны самыя ўдарныя”. 

Ну, а лёзунгам тыдня рэдакцыя 
прызнае беззаганна-мяккі: “За Бела- 
русь бязь Люкашэнкі”. 

Апытаньне сканчаецца. Сьпяшай- 
цеся ўзяць удзел! 


авіны гаспадарскія 


банкруцтвамі 
пачакаюць 


Канцэрн “Белэнэрга” абяцае, 
што да Новага году краіна цалкам 
сплаціць Расеі 30 мільёнаў даля- 
раў запазычанасьці за электрыч- 
насьць. Грошы здабудуць праз ак- 
цыянаваньне пэўных электрастан- 
цыяў і іх продаж замежным інвэ- 
старам. Першай у гэтым сьпісе 
можа стацца Бярозаўская ГРЭС, 
якой надта цікавіцца расейская 
“Ітэра”. 

Аб стварэньні спэцыяльнага 
Фонду санацыі пачалі казаць у 
Міністэрстве дзяржмаёмасьці і 
прыватызацыі. Патрэбны ён будзе 
на тое, каб зьбіраць грошы на 
ажыўленьне крызысных прадпры- 
емстваў і правядзеньне працэсу 
банкруцтва на прадпрыемствах 
беспэрспэктыўных. Але з гэтым 
пакуль пачакаюць. Інакш давя- 
дзецца напярэдадні выбараў прыз- 
навацца, што сёньня ці не палова з 





ЎЛАДЗІМЕР ШЛАПАК 








Учора ў Менску адбылася працэсія Божага цела. Каля 5 тысячаў 
каталікоў прайшлі крыжовым ходам ад касьцёлу на Залатой 
Горцы ды Чырвонага касьцёлу, а пасьля да Катэдры. На чале 
шэсьця ішлі нунцый Дамінік Грушэўскі і біскуп Кірыла Клімовіч. 
Такая працэсія ладзіцца пачынаючы ад ХУ ст. 


іст ў рэдакцыю 
«На грудзях і сьпіне яго былі шыльды» 


14 чэрвеня ў Смугонях адбыўся суд над сябрам КХП-БНФ Віктарам Тураў- 
цом, які 13 траўня прайшоў паўз увесь горад зь бел-чырвона-белым сьцягам 
у руках. На грудзях і сьпіне яго былі шыльды з надпісам: "Гэта наш родны бе- 
ларускі сьцяг". А каля райвыканкаму акурат у гэты час сабралася мясцовая 
вэртыкаль і сагнаныя з усіх прадпрыемстваў, арганізацыяў і ўстановаў людзі 
- чалавек 500 (адзначаўся так званы "дзень герба і сьцяга”). Калі туды пады- 
шоў Віктар Туравец зь бел-чырвона-белым сьцягам, яго адразу на вачах ува 
ўсіх затрымала міліцыя. Віктар крыкнуў: "Жыве вольная Беларусь!”. 

Віктару далі тры ночы арышту. Пракурор Мікалай Маліноўскі запатрабаваў 
больш строгага пакараньня. Суд наклаў на Тураўца яшчэ й штраф у 150 






мінімальных заробкаў. 


Лявон вольскі 


6 тысячаў дзяржаўных суб'ектаў 
гаспадараньня неканкурэнта- 
здольная. 

Прадпрымальнікі Менску і Мен- 
скай вобласьці будуць пратэста- 
ваць супраць новых ставак адзіна- 
га падатку, якія ў паўтара разы 
перавышаюць ранейшыя. Безу- 
моўна, прыватныя гандляры ад 
гэтага ня зьнікнуць, адно што ў 
сталіцы іх стане недзе на чвэрць 
меней, 

Ідзе падрыхтоўка да зьмены па- 
радку крэдытаваньня асобаў, што 
маюць будаваць або аднаўляць 
сабе жыльлё. Як і да 1999 г., дзяр- 
жава зноў будзе выдаваць ільгот- 
ныя крэдыты пад 590 на тэрмін да 
40 гадоў на агульную суму да 9590 
ад каштарысу кватэры. Цікава, 
што ў свой час урад адмовіўся ад 
такой практыкі, бо інфляцыя, 
якую “раскручвалі” жыльлёвыя 
крэдыты, “зьядала” па І сярэднім 
заробку ці пэнсіі кожнага грама- 
дзяніна краіны ў год. 


Сяржук Іваноўскі 





Віктар Шоць, Смургоні 





На гістарычных палосах "НН" у 
наступных нумарах газэты: 
Ігар Лялькоў "Адвечная песьня. 
Аб адной няўдалай спробе 
аб'яднаць паваенную 
беларускую эміграцыю" 


Сяргей Ёрш "Невядомыя 
дакумэнты Беларускага грэка- 
каталіцкага экзархату" 


Алег Гардзіенка "Сьмерць 
Байкова. Таямніца зьнікненьня 
аднаго з самых бліскучых 
беларускіх мовазнаўцаў" 


Свая гісторыя 
ў сваёй газэце. 


Дык падпісвайцеся на "НН" 


Ш о. З УСІХ СТАРОН 


гіардынія 








Мова на маніторы 


Гаворка жыхароў выспы ў Міжземным 
моры ажывае ў віртуальнай прасторы 


Выспа Сардынія належыць Італіі. 
Сардзкая мова ніколі не была афі- 
цыйнаю (акрамя невялікага пра- 
межку часу ў Сярэднявеччы) і па- 
ноўнаю. 


З 900 г. да Н.Х. на высьпе дамі- 
навала фінікійская культура. 
Пасьля прыйшлі рымляне, і лаці- 
на выцясьніла фінікійскую ды не- 
вядомую зараз старажытнасардз- 
кую мовы. Сяляне й пастухі ства- 
рылі на аснове лаціны асаблівы 
дыялект, які зь цягам часу 
разьвіўся ў сардзкую мову, пера- 
жыўшы каталёнскае, гішпанскае 
ды італійскае панаваньні. 

Пасьля аб'яднаньня Італіі ў ме- 
стах Сардыніі пачалі размаўляць 
па-італійску. На вёсцы пануе 
дзьвюхмоўе -- па-сардзку гаво- 
раць між сабою, а па-італійску -- 
у афіцыйных установах ды з італ- 
ійцамі. Сардзкаю моваю, нягледзя- 
чы на татальную італізацыю шко- 
лы ды мэдыяў, гаворыць прыклад- 
на 8090 насельніцтва (1,5 млн. чала- 








Два з 11 прэм'ераў ва ўрадах 
Баўгарыі пасьля 1990 г. былі 
агентамі камуністычных спэцс- 
лужбаў -- сьцьвярджае Люстра- 
цыйная камісія, хаця й не называе 
імёнаў. Камісія падала імёны 52 
дэпутатаў апошніх чатырох пар- 
лямэнтаў краіны і 78 сёньняшніх 
кандыдатаў у дэпутаты, якія суп- 
рацоўнічалі з спэцслужбамі. 

На сем год пазбаўленьня волі 
асудзіў праскі гарадзкі суд было- 
га вайсковага пракурора камуні- 
стычнае Чэхаславаччыны 85-га- 
довага К.Ваша, які ў 1949 г. на па- 
казальным працэсе дамогся рас- 
стрэлу генэрала Г.Пікі, героя 
дзьвюх сусьветных войнаў, зьвіна- 
вачанага ў супрацоўніцтве з бры- 
танскай выведкай. 

У паўднёвай Чэхіі выяўлены 
выпадак каровінага шаленства -- 
першы ў Сярэдняй Эўропе. Відаць, 
хворыя каровы елі харчовыя да- 
даткі, прывезеныя з краінаў ЭЗ. 
На гэтым тыдні забілі 139 кароваў, 
якія могуць быць заразнымі. Чэхі 
атачылі месца зьнішчэньня хво- 
рых жывёлаў войскам і паліцыяй. 
Забарону на імпарт чэскае ялаві- 
чыны ўжо ўвялі Польшча й Расея. 

Віцэ-міністар нацыянальнай 


Тельшча 


Беларускі 
факультэт 
у Беластоку 


У Гарадзенскім унівэрсытэце 
імя Янкі Купалы пачаліся Дні 
Беластоцкага ўнівэрсытэту. Пад- 
час іх стала вядома, што плянуец- 
ца заключэньне дамовы аб супра- 
цоўніцтве паміж двума ўнівэрсы- 
тэтамі, згодна зь якой у 2002 г. у 
Беластоцкім унівэрсытэце пачне 
працу факультэт беларускай 
філялёгіі. 


Аблава на кірмашы 


На найбуйнейшым рэчавым 
рынку Варшавы сіламі паліцыі, 
памежнікаў і мытнікаў правялі 
аблаву на гандляроў нелегаль- 
ным таварам. Падчас яе затры- 
малі больш за 80 грамадзянаў Бе- 
ларусі, Арменіі і Ўкраіны. Палі- 





век). Сьвядомыя сарды дамагаюц- 
ца дзьвюхмоўя. 

У 1994 г. доктар Гвіда Мэншынг, 
прафэсар раманістыкі Бэрлінскага 
Вольнага ўнівэрсытэту стварыў у 
Інтэрнэце сайт “Ілтба е сигіита ае 
за Затаеўпа”, каб згуртаваць сар- 
даў, што расьцяруыліся па ўсім 
сьвеце. Сёньня гэта найвялікшы 
вэб-рэсурс на сардзкай мове, які 
прапануе самую разнастайную 
інфармацыю -- ад рэцэптаў пры- 
гатаваньня сардзкага хлебу да ся- 
рэднявечных юрыдычных даку- 
мэнтаў. 

Сардзкая мова маладасьледава- 
ная і неўніфікаваная, але ўжо 
ўжываецца ў Інтэрнэце. У Сеціве і 
выпрацоўваецца агульны варыянт 
сардзкай мовы. Да таго ж, усе сло- 
вы ды выразы, якія ўжываюцца 
шматлікімі наведнікамі сайту, лёг- 
ка фіксуюцца, што дапаможа сыс- 
тэматызаваць іх, скласьці слоўнікі, 
удасканаліць граматыку. 


Алесь Кудрыцкі 


Ды сярэднеэўрапейскіх падзеяў 


Польшчы жаўнеры П'юць, 





абароны Польшчы Робэрт Ліпка 
нядаўна зьявіўся перад жаўне- 
рамі нападпітку. Пра тое напісалі 
ў друку, іафіцэр пазбыўся пасады. 
Праблема п'янства сярод вайскоў- 
цаў настолькі сур'ёзная, што ўрад 
распрацаваў комплексную прагра- 
му, якая прадугледжвае лячэньне 
афіцэраў-алькаголікаў і дапамогу 
жаўнерам тэрміновае службы. 
Значная частка польскіх афіцэраў 
прайшлі прымусовае лячэньне ў 
наркалягічных установах, але вы- 
кідаць іх з войска не выпадае -- 
навучаньне новых абыдзецца да- 
ражэй. Адмысловая лекарская да- 
памога будзе ажыцьцяўляцца ця- 
пер беспасярэдне па месцы служ- 
бы. 

Колькі дзён таму зьнік адзін з 
былых кіраўнікоў сэрбскіх спэц- 
службаў. Генэрал Уласьцьмір 
Дзёрдзевіч, кажуць, апынуўся ў 
Маскве, прыхапіўшы з сабой час- 
тку дасье на сёньняшніх вышэй- 
шых чыноўнікаў краіны. Дзёр- 
дзевіч быў замяшаны і ў справу аб 
прыхоўваньні масавых злачын- 
стваў у Косаве, аднак яго не 
арыштавалі, а толькі выправілі на 
пэнсію. 


Сяргей Рак 


цыя канфіскавала 18 тысячаў не- 
легальных кампакт-дыскаў, вялі- 
кую колькасьць гарэлкі й цыгарэ- 
таў без акцызных марак, відэака- 
сэты зь дзіцячай парнаграфіяй, 
тэкстыльныя вырабы. 


іеларусь-Украіна 


З варагаў у грэкі 
рагау У гр 

У 5.40 12 чэрвеня памежнікі Ло- 
еўскай групы памежных катэраў 
на Дняпры ля самай дзяржаўнай 
мяжы спынілі човен, у якім зна- 
ходзіліся грамадзянін Беларусі і 
чацьвёра грамадзянаў Аўганіста- 
ну. Затрыманыя хацелі нелегальна 
перасячы беларуска-ўкраінскую 
мяжу. У працэсе разбору афганцы, 
якія каля сябе ня мелі ніякіх даку- 
мэнтаў, расказалі, што прыбылі ў 
Менск з Масквы, а потым выпра- 
віліся на Брагіншчыну. Вядзецца 
следзтва. 





Паводле БелаПАН 


Наша Ніва [25] 18 чэрвеня 2001 





Івонка Сурвілла: “СВАЯ ўлада 
раней ці пазьней прыйдзе” 


Гутарка са Старшынёю 
Рады Беларускай 
Народнай Рэспублікі з 
нагоды дзесяцігодзьдзя 
змоманту аднаўленьня 
“Нашай Нівы” 


“НН”: Сёлета спаўняецца 10 
гадоў, як незалежнасьць Беларусі 
прызнаў сьвет. Спадарыня Стар- 
шыня, гэтае дзесяцігодзьдзе зас- 
танецца ў гісторыі як пэрыяд 
стратаў ці як час здабыткаў? 

Івонка Сурвілла: Гісторыя па- 
дзеліць гэтыя дзесяць гадоў на два 
пэрыяды: першыя тры гады бу- 
дуць лічыцца пэрыядам адра- 
джэньня, здабыткаў і вялікіх на- 
дзеяў, а наступныя сем -- пэрыя- 
дам дыктатуры, эканамічнага зас- 
тою й павароту дэнацыяналізацыі 
савецкіх часоў. 

Здабытага за першыя гады неза- 
лежнасьці Беларусь ня страціла. 
Страціць толькі тады, калі наш 
народ дазволіць рэжыму ўцягнуць 
яго ў “саюз” з Расеяй. Пакуль што 
Беларусь яшчэ на мапах сьвету 
фігуруе як незалежная краіна. На- 
шая моладзь яшчэ ня змушаная 
аддаваць жыцьцё за чужыя інта- 
рэсы ў Чачэніі. Беларусяй цікавіц- 
ца сьвет, ведамыя людзі выступа- 
юць у абарону нашых чалавечых 
правоў. Цяпер ужо нам няма пат- 
рэбы даказваць, што тут не Расея, 
што мы не расейцы. 

У Беларусі вялікая частка на- 
сельніцтва толькі нядаўна даведа- 
лася аб сваёй гісторыі, сваёй бага- 
тай культуры: ужо не ўважае Іва- 
на Грознага сваім героем, а гана- 
рыцца Кастусём Каліноўскім ды 
случчакамі, сваёй мовай, сваёй 
культурай. Гэтыя людзі рабамі ня 
будуць. Будуць змагацца за сваю 
чалавечую годнасьць, пакуль не 
здабудуць сабе вольнай дзяржавы, 
каб жыць бяз страху, нармальна і 
заможна. 

Усё гэта, безумоўна, здабыткі. 

Апошнія сем гадоў у нашай 
гісторыі застануцца пэрыядам ня- 
выкарыстаных р магчымасьцяў, 
страчаных шанцаў, змарнаванага 
часу. Заміж таго, каб карыстаць, 
як нашыя суседзі, з дапамогі цыв- 
ілізаванага сьвету ды працаваць 
на карысьць свайго народу, Бела- 
русь штораз больш ізалявалася ды 
бяднела. 

Мы тут робім вялікія высілкі, 
каб давесьці да ведама сьвету, што 
Лукашэнка ня ёсьць прадстаўні- 
ком нашага народу. Што ён -- пап- 
росту часовая зьява. Дабіўся да 
ўлады з дапамогай Масквы і ёй 
служыць. Дасюль, дзякаваць Богу, 
ня змог інтэграваць краіну ў Ра- 
сею. Але небясьпека гэтая і нада- 
лей існуе. Калі Пуцін здолее 
зьмяніць канстытуцыю Расейскай 
Фэдэрацыі, каб падоўжыць свой 
мандат, ён можа заадно зрабіць у 
ёй адпаведныя папраўкі ды ад- 
навіць колішні “саюз”. Магчыма, 
гэта галоўная мэта ягонай задумы. 

Між тым, Беларусь краіна ня 
бедная, як гэта адвечна імкнуліся 
даказаць нашыя суседзі. Народ 
наш моцна пацярпеў у ХХ ст, ад- 
нак ён выжыў. Ён жыцьцяздольны. 
Уявіце сабе, што мы маглі б дасяг- 
нуць, каб не гамаваліся нашыя 
высілкі ды ініцыятывы. Мы здоль- 
ныя ўзьняць наш край да ўзроўню 
найбольш разьвітых краінаў Эўро- 
пы. Мы маглі б шмат зрабіць у гэ- 
тым кірунку за апошнія 10 гадоў, 
каб ня выбралі ў 1994-м чалавека, 
які меў іншыя мэты і амбіцыі. 

“НН”: На чым базуецца Ваш 





аптымізм? 


І.С.: Моцна веру ў беларускі на- 
род, у ягоны розум, здольнасьці, 
працавітасьць. Моцна веру ў на- 
шую моладзь, якая ўжо даказала 
сваю адданасьць роднаму краю, 
якая мела нагоду быць за мяжой 
ды бачыць, як жывуць іншыя, і 
якая мае энэргію, у адрозьненьне 
ад цяпер ужо спрацаваных ста- 
рэйшых. 

Дый краіна нашая ў сярэдзіне 
Эўропы. Гэтая акалічнасьць сама 
сабою ў нармальных абставінах 
ужо робіць нас багатымі, бо суседзі 
змушаныя праяжджаць праз наш 
край, плаціць за транспарт сваіх 
тавараў па нашых дарогах. 

Калі ўлада нашая будзе праца- 
ваць на карысьць свайго народу, 
адбудуе нашую цудоўную Баць- 
каўшчыну, зробіць яе чыстай эка- 
лягічна і такой цікавай, што бу- 
дуць прыяжджаць з інвэстыцыямі 
ня толькі землякі, якія жывуць У 
іншых краінах, але й чужаземныя 
прадпрымальнікі. Мы -- адзін з 
найгасьціньнейшых народаў у 
сьвеце. Канадыйцы, якія адведва- 
юць Беларусь, вяртаюцца захоп- 
леныя ветлівасьцю, шчырасьцю, 
цеплынёй нашых людзей. А гэтыя 
якасьці моцна цэняцца ў сьвеце, 
дзе пануе напружанасьць, стрэс. 
Да таго ж мы ў Эўропе, зусім 
блізенька ад турыстычнага рынку... 

Свая ўлада -- а яна раней ці 
пазьней прыйдзе -- будзе добрым 





7 Паласа... 


Першая паласа 
Апошняя паласа 
Унутраная паласа 


Зьніжкі за колькасьць публікацыяў:. 


Больш за З 
Больш за 7 
Больш за 12 
Больш за 20 


да 590 
да 1099 
да 1596 
да 2096 


гЗьніжкі за плошчу адной аб'явы: 


108-:217 см кв. ОЗ 
217--434 см Кв. 1596 
434- 867 5 сМ КВ. 2096 
867,5 см кв. (паласа) 2596 










ППШ НІВА гэклямныя РАСЦЭНКІ 


З 1 красавіка 2001 г. для юрыдычных асобаў устаноўленыя 
наступныя расцэнкі за рэкляму на старонках «Нашай Нівы»: 


Рэкляма ў “НН” - гэта добрая 
рэпутацыя ў вачах дзясяткаў тысяч 
самых уплывовых чытачоў краіны. 


гаспадаром у краіне. Ня будзе вы- 
даткоўваць грашовыя сродкі на 
сілавыя структуры, каб бараніцца 
ад свайго народу, а будзе клапац- 
іцца аб ягоным дабрабыце, ліквіда- 
ваць радыяцыйнае забруджаньне, 
ствараць нармальныя ўмовы 
жыцьця. Паставіць краіну на ногі, 
перастане яе ізаляваць, а наадва- 
рот, будзе старацца здабыць пад- 
трымку ад іншых прыязных краі- 
наў. 

Дзеля якасьцяў нашага народу, 
дзеля прыгаства нашага краю, 


дзеля яго становішча ў цэнтры 


Эўропы, моцна веру ў лепшую бу- 
дучыню Беларусі. 

Спадзяюся, што народ наш вы- 
бера на прэзыдэнта добрага чала- 
века, беларускага патрыёта, які 
будзе яго шанаваць і дбаць пра 
ягоны дабрабыт. 

“НН”: Чым, на Вашую думку, 
ёсьць газэта “НН” для беларус- 
кага грамадзтва? 

І.С. Для беларускага грамадзтва 
“Наша Ніва” -- гэта той голас волі, 
годнасьці, пашаны да ўсяго бела- 
рускага, які так моцна яму цяпер 
патрэбны. 

З мужам мы “НН” пачалі чы- 
таць ледзь толькі яна аднавілася 
дзесяць год таму. Яе ўзровень і 
адначасова яе патрыятычны кіру- 
нак рабілі яе для нас цікавай і 
мілай, “сваёй”. Віншую зь дзесяц- 
ігодзьдзем! 


Гутарыў Андрэй Дынько 







Кошт за'1 см кв... 
б. з улікам ПДВ... 

















Для агенцтваў, рэдакцый газэт 
(пры абмене рэклямна- 
інфармацыйнымі матэрыяламі), 
некамэрцыйных арганізацый 
(грамадзкіх арганізацый, 
фондаў ды інш.) - магчымая 
зьніжка да 3090. 

Пры разьмяшчэньні тэкстаў- 
матэрыялаў рэклямнага 
характару магчымая зьніжка 
да 507. 





Наша Ніва [25] 18 чэрвеня 2001 

Быць рок-музыкам у Беларусі на- 
шмат цікавей, чым у якім іншым 
месцы -- трэба шмат чаго ўмець: 
граць на айчынных электраінстру- 
мэнтах, зробленых з адкідаў вытвор- 
часьці Барысаўскай запалкавай фаб- 
рыкі; варыць струны ў каструлі з са- 
лёнай вадой дзеля паляпшэньня 
гуку; заклейваць бубны гарачым 
прасам праз газэту; "зазямляць”" 
апаратуру на сыстэму цэнтральнага 
ацяпленьня або на жалезную лесьв- 
іцу, калі рэпэтыцыйная кропка 
ўзімку не ацяпляецца... Таму ўцека- 
чоў і калябарантаў з эшалёну рок- 
музыкаў больш, чым адкуль. Бягуць 
збольшага ў іншыя краіны, маўляў, 
цісьне праклятая рэчаіснасьць, не 
дае раскрыцца надзвычайнаму та- 
ленту. Зь пераездам дзяржаўнае 
мяжы апошні мізарнее ў пара- 
ўнаньні з глябальнай вясёлкавай 
пэрспэктывай працы ў піцэрыі. Бо 
сапраўдная прычына ад'езду -- унут- 





Лявон Вольскі 


выбуховая энэргія дапамагае яму 
зьмяняцца разам з часам. Немагчы- 
ма здагадацца, каго ўбачыш на на- 
ступным канцэрце -- Канцлера ў 
чорным галіфэ, звар'яцелага фанта- 
маса, дзецюка ў чырвоным пінжаку 
або ўвогуле якога- небудзь Пінокіё. 
Невядома, што пачуеш -- "Простыя 
словы" ці “Дастала”. На ўсіх ягоных 
песьнях, малюнках, вершах, апавя- 
даньнях ляжыць папросту кляймо 
геніяльнасьці, якое немагчыма 
сьцерці нават супэрсучаснымі тэхна- 
апрацоўкамі. І гэта прымушае публ- 


іку шалець на канцэртах. Вольскі: 


ладзіць сэансы масавага гіпнозу, за- 


“пісвае касэты зь лекавым эфэктам, 


ператварае ваду ў напітак "Бураці- 
на". Ягоныя продкі былі ў ліку пер- 
шых перасяленцаў, якія пасьля гля- 
бальнай катастрофы ў сыстэме зоркі 
Бэтэльгейзэ трапілі на Беларусь. 
Толькі дзякуючы экстрасэнсорным 
здольнасьцям, якія перадаюцца з 











З «Народным альбомам» у Варшаве 





Нашая каманда стварылася пры 
канцы 70-х, калі буяў хіпанскі рух. 
Было нас, як і зараз, чацьвёра 
плюе клявішнік. Усе мелі рознага 
кшталту музычную адукацыю -- 
ад сярэдняй спэцыяльнай да вы- 
шэйшай. Гралі на розных сту- 
дэнцкіх вечарынах. Тады на такія 
мерапрыемствы зьбіралася страх 
колькі народу, заўзятары року на- 
ват разьбіралі дахі, каб трапіць у 
памяшканьне, дзе ўсё адбывалася. 

Неўзабаве з Англіі прыйшоў за- 
пыт на беларускую каманду, дзеля 
ўдзелу ў фэстывалі супраць Апар- 
тэіду. Мы былі самыя прафэсій- 
ныя, маладыя і яшчэ не пасьпелі 
запляміць свае імёны п'янствам ды 
іншымі формамі распусты. 
Мінкульт выбраў нас. З намі доў- 
га праводзілі прафіляктычную ра- 
боту, тлумачылі, што можна, што 
нельга, і вось мы пераехалі мяжу 
СССР! Нашая радасьць ня мела 
межаў. Крыху псавалі яе хіба 11 
суправаджальнікаў, відавочных 
агентаў КГБ, якія ўсю дарогу пілі, 
чапляліся да правадніцаў, выкідалі 
ў вокны пустыя бутэлькі, бычкі, 
майткі ды іншую брыдоту. 

Згралі мы канцэрт на стадыёне 
Ўэмблі. Посьпех быў шалёны. 

Потым мы згралі яшчэ адзін 
канцэрцік у маленькім клюбе (ан- 
гельцы зразумелі, што грошы за 
вялікі канцэрт забірае савецкая 
дзяржава, і папросту далі нам за- 
рабіць). . 

Га 


г; 


Ледзьве мы вярнуліся дахаты, 
як 11 агентаў заклалі наш неле- 
гальны канцэрцік, і нас пачалі ця- 
гаць па сьледчых органах. Наш 
клявішнік ня вытрымаў уціску, 
пачаў ужываць марыхуану, гераін, 
какаін і транквілізатары і праз во- 
сем гадоў памёр. 

Мы вымушаныя былі завязаць з 
музыкай. 

Пачалася перабудова. Хтосьці 
пайшоў у бізнэс, хтосьці працягваў 
піць. Я сам гандляваў сродкамі 
мабільнае сувязі... 

Год таму мы сабраліся на дні 
нараджэньня аднаго свайго даўня- 


г насьць, няведаньне, 


раная вычарпанасьць, 


людзям, якія прыйшлі на канцэрт. 


Лявон Вольскі нікуды ад нас ня 
зьедзе. Ягоная непрадказальнасьць і 











га знаёмага-бізнэсоўца. Ён і кажа: 
“А ці не сабрацца вам, хлопцы, 
нанова, не паграць старыя свае 
гіты?” Мы на п'яную галаву пага- 
дзіліся, а нараніцу глядзім - кан- 
тракт падпісаны: за З наступныя 
гады трэба зграць 80 канцэртаў! 

Пачалі зьбірацца, рэпэтаваць. 
Паехалі на “Басовішча”, атрымалі 
там прыз. Часта граем у Польшчы, 
у Беларусі, зьбіраемся ў Трынідад 
1 Табага. 

Часта ў нас пытаюцца: у якім 
стылі вы працуеце? Гэта сынтэз 
музыкі флямэнка, кантры, твісту, 
рэгтайму з элемэнтамі індастрыел 


разгубле- 
што сказаць 





Часопіс “АВСНЕ” 
“запрашае ўсіх сваіх. 
аўтараў і адэптаў на 
цырымонію ўручэньня. 
прэміі “АВСНЕ” 19 
“чэрвеня, у аўторак, а 
18.30 у Нацыянальную. 
- бібліятэку. 


пакаленьня ў пакаленьне, ягоны 
прапрапрадзед здолеў выйсьці зь 
лесу, у які завёў ліцьвінаў магутны 
расейскі вядзьмак Іван Сусанін. Мэ- 
лёдыі многіх песьняў Вольскага на- 
гадваюць пракаветныя ведычныя 
гімны (аж да супадзеньня пэўных 
гітарных хадоў!). А праз 200 гадоў у 
ягоны гонар будзе названы найглы- 
бейшы кратэр на тэрыторыі беларус- 
кай калёніі на Марсе. 


Ігар Няхведараў 


На «Басовішчы» 


а вага абсталяваньня. араў у гурце на бубнах. Працаваў. ары, на-. 
: фтавага бізнэсу, Калі “фірма. была зачыненая афіцыйнымі структу- 
“рамі, вырашыў вярнуцца да “музычнае дзейнасьці. Мянушку атрымаў 
й за: любоў да цёмных гатункаў піва і чарнаскурых жанчынаў. а 


ў “СТРОНГ. “Нарадзіўся 31 лютага 1939 г У часе нямецкае акупацыі 
“працаваў; у паліцыі. Пасьля вайны апынуўся ў. Аргентыне. У 19г1т. 
“вярнуўся ў Беларусь (быў: скінуты з парашутам непадалёк ад Ёцэв- : 
“ічаў). Стаіўся. Граў у гурце на гітары дзеля падрыву савецкіх усто- 
“яў. Пасьля. 1991 г. адышоў ад музычнае й й падрыўное дзейнасьці Й. 
“вярнуўся да іх ў 2000-м. Мянушку : атрымаў за рэзкі характар. ас 
С АЕРАБАТ. “Скончыў цыркавую вучэльню. Аднойчы падчас скла-. 
“данага піруэту зваліўся з-пад купалу на. арэну. Два гады быў пара-. 
“лізаваны. Намаганьнем волі: прымусіў ' “сябе ўзьняцца са шпітальнага: 
“дожка. “Стаў. на злачынны шлях -- “карыстаючыся цыркавой пад- 

'рыхтоўкай, залазіў У цяжкадаступныя памяшканьні, дзе знаходз-. 
“іліся грошы й каштоўнасьці. Граў на бас-гітары. Стварыў: фірму, : 
. якая займалася адмыўкай брудных. грошай. Пасьля перастрэлкі з. 
нкурэнтамі сыйшоў. са злачыннага шляху ды вярнуўся ў музыку. 


ё КАНЦЛЕР. Нарадзіўся. Ў Паўночнай Карэі. Торача падтрымліваў: 
: палітыку вялікага настаўніка Кім Ір Сэна, ідэі “Чучхе. “Вучыўся Ў. 
СССР У Менску. Там падпаў. пад ўплыў. гурту, дзе трай араў ра. 
























“ыю, якая аа на “зьмену адданасьці ідэям «Чучке, 


1 драм-н-бэйс. 

Яшчэ нас пытаюць: чаму вы гра- 
еце ў масках? Па-першае, мы не 
настолькі маладыя, каб дэманстра- 
ваць публіцы свае твары, а 
подзьвігі “ролінгаў” паўтараць ня 
маем намеру. Па-другое, такім чы- 
нам хочам пазьбегнуць культу асо- 
бы вакаліста і лідэр-гітарыста, які 
зазвычай суправаджае каманды 


нашага кшталту. Мы лічым, што 
гэта заганная практыка, калі басіст 
і бубнач застаюцца ў ценю. Усе ў 
гурце мусяць быць раўнапраўнымі. 
Хай маладыя павучацца, хай 
створыцца, нарэшце, канкурэнцыя 
ў беларускай музыцы! Бо, калі ня 
мы, дык Хто, а калі хтосьці, Дык 

чаму ня мы? 
Адзін з каманды 








Паказальна, што сёлета, на 15-ю 
гадавіну Чарнобыльскай аварыі, 
узьнікла завочная спрэчка паміж 
людзьмі, якія, можа, у найбольшай 
ступені адказваюць за беларускую 
ідэю і прадстаўляюць яе сьвету - 
старшынёй Рады БНР Івонкай Сур- 
віллай і рэдакцыяй газэты «Наша 
Ніва». Барыс Тумар напісаў права- 
кацыйны артыкул «Перабольшаны 
Чарнобыль», які выклікаў непара- 
зуменьне ў спадарыні Івонкі. Пад- 
крэсьлім, што дагэтуль у гэтых 
прадстаўнікоў беларушчыны пры 
самым, так бы мовіць, сьвятарным 
агні, ніякіх разыходжаньняў у га- 
лоўных тэмах і пытаньнях не 
ўзьнікала. Вось сутнасьць элект- 
роннае паштовае дыскусіі паміж 
старшынёю Рады БНР Івонкай Сур- 
віллаю й аўтарам «Нашае Нівы» 
Барысом Тумарам. 


ыскусія між 
Івонкай Сурвіллай 
і Барысом ТІумарам 


Спадарыня Сурвілла паведаміла 
пра свой намер выслаць артыкул- 
успамін пра стварэньне Канадый- 
скага Фонду Дапамогі Ахвярам 
Чарнобылю ў Беларусі, але засум- 
нявалася, пачытаўшы нашаніўс- 
кую публікацыю «Перабольшаны 
Чарнобыль». Яна піша: «Справа ў 
тым, што магчыма хацелі, каб яно 
гэтак было, але яно гэтак ня ёсьць. 
Напісана папросту як на заказ са- 
мога Лукашэнкі. Тады, калі ўвесь 
сьвет пачынае разумець, што та- 
кое радыяцыя, нават Францыя па- 
чынае зачыняць ядравыя электра- 
станцыі, тут раптам палякі «адк- 
рылі», а «Наша Ніва» паўтарае, 
што ўсё гэта «блеф»!!! Пачала чы- 
таць, думаючы, што гэта сарказм. 
А тут выглядае, што аўтар зусім 
сур'ёзны! Замыкаць вочы й хаваць 
галаву пад падушку -- гэта дапа- 
мога ядраваму, інтэрнацыянальна- 
му і Лукашэнкаваму лобі». 

Шчыра кажучы, мы не чакалі 
такога павароту справы й перака- 
залі, у сваю чаргу, гэтае мерка- 
ваньне самому Тумару. Ён стаў 
пераконваць, што мае рацыю. Бо, 
маўляў, падазроная рэч -- дасёнь- 
ня ніхто ня мае пэўных статыс- 
тычных зьвестак. І наадварот, пад- 
трыманьне атмасфэры пасьлячар- 
нобыльскага страху на руку аку- 
рат Лукашэнку. Бо выбудоўваецца 
гэткая лёгіка: Беларусь адна ня 
дасьць рады «касьмічнай бядзе», а 
значыць трэба братацца з Расеяй 
пад Лукашэнкавым кіраўніцтвам. 
Зьняможаны й зьнявераны народ 
ня бачыць сваёй самастойнай пэр- 
спэктывы. «Бяда меншая, чым мы 
меркавалі, -- піша Барыс Тумар. 
-- Перабольшваньне яе, падтры- 
маньне радыяцыйнага іміджу Бе- 
ларусі наносіць шкоду нацыяналь- 
ным эканамічным інтарэсам, ат- 
ручвае й карумпуе мэнталітэт бе- 
ларусаў». 

Цяжка спрачацца з апошнімі 
словамі сп.Тумара. Але ці меншая 
тая бяда, чым нам уяўлялася дагэ- 
туль? 

Сапраўды, поўных і вартых да- 
веру высноваў незалежных дась- 
ледчыкаў мы ня маем. Ніхто ня 
мае! Дык ці значыць гэта, што 
бяды няма (ці наадварот)? А вось 
тое, што ў Беларусі дзейнічаюць 
дзясяткі «чарнобыльскіх» фондаў, 
тузін дзяржаўных арганізацыяў -- 
гэта праўда. Яны шляхам сэлекцыі 
апошніх гадоў манапалізавалі ўсе 
патокі дабрачыннае дапамогі. Тае 
дапамогі, што шчыра й бяз «зад- 
няй» думкі ахвяруюць сумленныя 
людзі з усяго сьвету, у тым ліку, 
згаданыя канадыйцы. Спробы рэа- 
лізаваць наўпростую, адрасную 
дапамогу натыкаюцца на штыхі 
тых самых фондаў 1 дзяржаўнага 
чынавенства. 


Прыгадваецца гутарка ў віленс- 
кай рэдакцыі “НН” з мастаком 
Сяргеем Покладам, які дапамагаў 
ладаваць дабрачынныя транспар- 
ты зь Нямеччыны на сваю родную 
Краснапольшчыну. «Ведаеце, -- 
казаў ён, -- лепей, каб ніхто пра 
гэта ня ведаў. Бо калі я ўсё раблю 
сам, я ўпэўнены, што дапамога 
прыйдзе да тых, каму яна патрэб- 
ная. Калі пачну афішаваць -- усё 
заваліцца. Мне давядзецца боўтац- 
ца паміж сталамі бюракратаў і 
выкідаць процьму грошай». 

На закіды пра карумпаванасьць 
«чарнобыльскіх» функцыянэраў 
Івонка Сурвілла адказала наступ- 
нае: «Факт, што некаторыя людзі 
нажываюцца чарнобыльскай бя- 
дою, ня значыць, што Бяды няма! 
Наш народ прывык падазраваць, 
што ніхто нічога за нішто ня 
зробіць. Лепш нічога не рабіць, каб 
толькі яго не абвінавацілі. А людзі 
ёсьць хіба і ў Беларусі добрыя.. У 
Канадзе, праўда, некаторыя бу- 
дуць дапамагаць, каб потым пах- 
валіцца гэтым. Але бальшыня да- 
памагае дзеля таго, што шчодрыя, 
добрыя людзі. Ня толькі з гэтага 
мэркантыльных задавальненьняў 
ня маюць, але і ўкладаюць шмат 
часу й энэргіі, каб дапамагчы, 
тады, калі маглі б гэтыя сродкі 
ўкласьці на пабольшаньне сваіх 
даходаў. Доўгая звычка з савецкай 
рэчаіснасьцю й выклікае ў Бела- 
русі неразуменьне рэчаіснасьці за- 
ходняй. Гэта перашкаджае нашым 
людзям зьмяніць сваё жыцьцё на 
лепшае. Ды ня хочуць верыць, калі 
ім гаворыці». 

Рацыя ў гэтых словах неаспрэч- 
ная. Насамрэч, праблема паразу- 
меньня ў беларускім грамадзтве 
нашмат шырэйшая за чарнобыль- 
скія й калячарнобыльскія прабле- 
мы. Маральная абыякавасьць за- 
хоплівае ўсё большыя пласты на- 
роду. Спачатку хлеб зямны, а там 
разьбяромся.. Як Бог да мяне, так 
ія да Бога. 

Што ж, выходзіць, сп.Гумар ды 
Івонка Сурвілла абое маюць свае 
рацыі. Абое прасякнутыя бела- 
рушчынай. Кожны па-свойму 
імкнуцца паспрыяць Бацькаўшчы- 
не. Бачаць і перажываюць за ад- 
ныя й тыя ж праблемы, але высно- 
вы робяць розныя. Ня дзіва, што і 
ўся Беларусь за гады пасьля ката- 
строфы ня здолела прыйсьці да 
адной ацэнкі. Ня выславіла, ня 
ўцяміла, сама не закрычала... І 
культура наша не ўзьнялася да 
пэўных высноваў і вобразаў, якія 
сталі б знакавымі для ўсіх, агуль- 
напрынятымі. Мастакі памалявалі 
жудзікі, пісьменьнікі нарабілі рэ- 
партажаў, 1.. прысталі. Прысталі, 
як і люд увесь, што спрадвеку 
ТАМ пражываў. 


ДЗЯНІС РАМАНЮК 


ТЭМА 


“Пра Чарнобыль 

Чарнобыльскі чар 


І ягоная статыстыка 


Хочам мы таго ці не, але мусім 
зноў і зноў вяртацца да тэмы Чар- 
нобылю, бо вельмі мала ведаем 
пра праблему. Разам са сродкамі 
масавае інфармацыі улады мана- 
палізавалі й праўду пра яе. Неда- 
хоп інфармацыі, яе супярэчлі- 
васьць спараджаюць супрацьлег- 
лыя думкі. Адныя беларусы, сто- 
мленыя няведаньнем, чаканьнем і 
няпэўнасьцю, схільныя да неабач- 
лівага аптымізму. іншыя, з гэтых 
самых прычынаў, кідаюцца ў па- 
ніку. 


Што ж нам сёньня вядома” У 
выніку Чарнобыльскай катастро- 
фы ў зоне радыяцыйнага забру- 
джаньня апынуліся 56 адміністра- 
цыйных раёнаў -- у тым ліку 41 
горад і 3329 вёсак. На забруджанай 
тэрыторыі пражывае 185 млнчал. 
Каля 400 тысчал. -- на тэрыторы- 
ях з забруджаньнем звыш 5 кюры 
на кв.км. 

У чарнобыльскіх раёнах нашмат 
большая колькасьць захворвань- 
няў шчытападобнае залозы. Былы 
рэктар Гомельскага мэдінстытуту 
сп.Бандажэўскі біў ва ўсе званы: 
адбываецца назапашваньне рады- 
яцыі ў арганізмах людзей, расьце 
колькасьць дзяцей з прыроджа- 
нымі паталёгіямі. Наступствы доў- 
гатэрміновага ўзьдзеяньня малых 
дозаў радыяцыі навукай не дась- 
ледаваныя. Ёсьць не- 
бясьпека, што зьменіцца 
генэтычны код нацыі... 
Некаторыя правааба- 
ронцы мяркуюць, што 
Бандажэўскага зьвіна- 
вацілі ў хабарніцтве, каб 
заткнуць яму рот. 

НДІ радыяцыйнае мэ- 
дыцыны і эндакрына- 
лёгіі правёў параўналь- 
ныя дасьледаваньні ста- 
ну здароўя насельніцтва 
ў раёнах з рознай рады- 
еэкалягічнай абстаноў- 
кай Докшыцкім і 
Хойніцкім. У першым 
дзеці маюць больш гар- 
манічны целасклад, вы- 
шэйшыя ростам. Скард- 

зяцца на частыя галаўныя болі, га- 
лавакружэньні. У іх рэгіструюцца 
функцыянальныя шумы ў сэрцы. 
У Хойніцкім раёне больш распаў- 
сюджаныя захворваньні сардэчна- 
сасудзістай, вэгетатыўнай, нэрво- 
вай сыстэмаў, астэнізацыя. Чась- 
цей рэгістраваўся паніжаны артэ- 
рыяльны ціск, сымптомы захвор- 
ваньняў страўнікава-кішэчнага 
тракту. Як бачым, розьніца ёсьць. 

Увесь народ плаціць “чарно- 
быльскі” падатак -- каб падтры- 
маць тых, хто жыве ў “зоне”. 
Такім чынам, мы ўсе фінансуем 
пагрозу для нашага здароўя. Бо 
дзяржава не забясьпечвае насель- 
ніцтва “зоны” чыстымі прадуктамі. 
Людзі садзяць бульбу на забру- 
джаных землях, зьбіраюць садав- 
іну, грыбы, ягады, палююць, ло- 
вяць рыбу й г.д. І ня толькі самі 
ўсё гэта спажываюць, але й вязуць 
у чыстыя раёны на продаж. Зерне, 
бульба, ялавічына, малако, што 
трапляюць на перапрацоўку, чась- 
цяком “зашкальваюць”. З гэтай 
прычыны ў Мурманску нядаўна 
адмовіліся прыняць эшалён мяса з 
Магілёўшчыны. У Зэльву завезьлі 
гэтае мяса -- іадтуль вярнулі. Дзе 
яго рэалізавалі -- невядома. 





Беларусь стала плянэтарным 
палігонам для дасьледаваньняў 
наступстваў радыяцыйнай катаст- 
рофы. Вучоныя сьвету зь цікавась- 
цю вывучаюць беларускі “дось- 
вед”. І чым больш там будзе жыць 
людзей, тым для іх цікавей. 

Часьцяком цяперашнія ўлады 
нагадваюць, што Хірасіма й Нага- 
сакі адноўленыя й там жывуць 
людзі. Але ў Японіі найперш умо- 
вы для жыцьця стварылі нармаль- 
ныя. Хоць нашыя хойніцка-нараў- 
лянскія Ясі ды Яніны таксама ня 
скардзяцца: абы пэнсію своечасо- 
ва плацілі ды вайны не было. Але 
трэба ж забясьпечыць іх хоць якім 
мінімумам: завозіць хлеб, гаранта- 
ваць мэдыцынскае абслугоўваньне, 
электрычнасьць і г.д. Для гэтага 
туды выпраўляюць па разьмерка- 
ваньні “маладых спэцыялістаў”. 
Ясная рэч, менчукі, берасьцейцы, 
гарадзенцы намагаюцца ў любы 
спосаб пазьбегнуць гэткае “каман- 
дзіроўкі”. Зразумеўшы, што зма- 
гацца з дэзэрцірамі бессэнсоўна, 
улады знайшлі іншае выйсьце -- 
адкрылі ў гомельскіх ды Мма- 
зырскіх ВНУ факультэты, што 
рыхтуюць неабходных спэцыялі- 
стаў зь мясцовае моладзі. Яна, 
маўляў, менш пераборлі- 
вая і за льготы падчас па- 
ступленьня ў ВНУ пагод- 
зіцца працаваць у родных 
вёсках. 

Стан экалёгіі й дрэннае 
харчаваньне выклікаюць 
дысбалянс вітамінаў і 
мікраэлемэнтаў у арган- 
ізьме ды ўстойлівыя зьме- 
ны ў імуннай сыстэме. 
Гэта адна з прычынаў 
таго, што цяпер у Бела- 
русі сьмяротнасьць боль- 
шая за нараджальнасьць. 
Колькасьць насельніцтва 
несупынна зьмяншаецца. 
Такое ў нашай гісторыі 
было толькі ў ваенныя 
гады. 


Працяг на старонцы 9. 

паралелі 


Сяргей Харэўскі 


Была ў нашай гісторыі сытуа- 
цыя, сваёй безвыходнасьцю па- 
добная да чарнобыльскай. 


20 траўня 1654 г. войскі маскоў- 
скага цара Аляксея Міхайлавіча 
рушылі з трох бакоў на Беларусь. 
З поўдня да іх далучылася казац- 
кая арда Хмяльніцкага. У адна- 
часьсе край быў заліты больш як 
100-тысячным войскам чужынцаў. 
Ім супрацьстаяла ў дзесяць разоў 
меншая армія Вялікага Княства на 
чале зь Янушам Радзівілам. Вынікі 
гэтае драмы красамоўна апісаў 
Сыракомля: «Вайна з Расеяй на- 
была жахлівы характар. Шчэрба, 
Загіеў і Хаванскі занялі ўсю краі- 
ну. У Менск увайшлі казакі, тата- 
ры й калмыкі.. У крыві й попеле 
загінула большая частка жыхароў, 
зьнішчана большасьць дамоў, ма- 
настыроў, сьвятыняў. І прыйшоў 
мор, які цягнуўся больш за чаты- 
ры гады... Горад абязьлюдзеў, стаў 
пустэльным, павялічыліся адно 
межы могілак -- «залюдніліся га- 
рады мёртвых», 

На першы погляд, паратунку не 
было, але толькі на першы. Былі 
калясальныя страты, але трынац- 
цацігадовая вайна ўрэшце скончы- 
лася. Беларусь выйшла зь яе з 
апакаліптычнымі стратамі. На- 
сельніцтва зьменшылася на 5390. 

Што ў той сытуацыі рабілі вала- 
дары? Адразу ж улада вызваліла 
жыхароў пацярпелых земляў ад 
падаткаў. Дзе на 10, дзе на 15, а 
дзе й на 20 гадоў! Людзі мусілі 
ачуняць, аджыць, нарадзіцца 
ўрэшце! Адначасова былі дадзены 
каралеўскія прывілеі жыдам, каб 
ажывіць гандаль і рамёствы. Вел- 
ізарныя ахвяраваньні беларуская 
магнатэрыя павыдаткоўвала на 
адбудову бажніцаў і кляштараў, 
што сталіся асяродкамі духоў- 
насьці й асьветы, мэдыцыны й са- 
цыяльнае апекі. 


Параўнаем, што зрабілі ўлады ў 
Беларусі пасьля Чарнобылю. У 
першыя гады «чарнобыльскі» па- 
датак у чарнобыльскіх жа раёнах 
складаў на прадпрыемствах ажно 
2590. Гэта быў удар «пад дых» там- 
тэйшай эканоміцы. Лягічна было б 
сабе ўявіць, што калі ўся Беларусь 
плоціць «чарнобыльскі» падатак, 
дык з «чарнобыльцаў» яго не спа- 
ганяюць. Аж не! Тамтэйшыя прад- 
прыемствы ў забруджаных раёнах 
і сёньня плацяць б96-ы «чарно- 
быльскі» падатак. І ўсе астатнія 
падаткі таксама! 

Гэта падрывае веру людзей у 
справядлівасьць, у салідарнасьць. 

Цяперашняе кіраўніцтва Бела- 
русі, як і папярэдняе і як яшчэ 
ранейшае, проста ня можа ўцяміць 
гэткія тэрміны вызваленьня па- 
цярпелага люду як 10-15 гадоў, 
бо мысьліць выключна сёнь- 
няшнімі, аднадзённымі катэгоры- 
ямі. 

Сапегі, Радзівілы, Храптовічы 
былі перакананыя, што лёс дзяр- 
жавы будзе залежаць ня толькі ад 
іх, але іад іхных унукаў і праўну- 
каў. Таму і рупіліся пра тое, каб 
край даваў плады і ў будучыні... 
Пасьля войнаў з Расеяй вясковае 
насельніцтва раўнастайна перася- 
лялі з Захаду на Ўсход. Гэтак па- 
крысе і паўстаў беларускі этнас. 

Пасьля Чарнобылю таксама трэ- 
ба было раўнастайна зьмясьціць 
людзтва з Паўднёвага Ўсходу ў 
бок Паўночнага Захаду. Але па- 
датковыя грошы, павыбіваныя з 
усіх без разбору беларусаў, 
пайшлі не на разумнае адсялень- 
не, а на прымацаваньне людзей у 
радыяцыйна брудных раёнах. З-за 
катастрофы ў канцы 80-х -- па- 
чатку 90-х непазнавальна зьмянілі 


Януш Радзівіл і Чарнобыль 


Сяргей Паўлоўскі 


Стрыжань беларускай нацыя- 
нальнай ідэі - арыстакратызм. 


Нашыя высакародныя продкі- 
земляўласьнікі ў абароне сваіх 
правоў дасягнулі той салідар- 
насьці, на якой іхная дзяржава 
Вялікае Княства Літоўскае здоле- 
ла праіснаваць ажно 500 гадоў няг- 
ледзячы на ўсе вонкавыя агрэсіі. І 
калі сёньня ў нас бясконца пераб- 
іраюць прозьвішчы лідэраў дэмак- 
ратыі, я згадваю Януша Радзівіла, 
які пасадзіў Міхненку на кол. Зь 
якім пачуцьцём ён выпраўляўся ў 
паход, каб ачысьціць зямлю ад ка- 
заччыны і на абязьлюдзелых зем- 
лях, у зруйнаваных гарадах і спа- 
нявераных чалавечых душах уста- 
ляваць спакойны звычайны пара- 
дак? І думаю я пра гэта ня столькі 
ў сувязі з прэзыдэнцкімі выбарамі, 
колькі ў сувязі зь як сьлед не ацэ- 


ненай і бясконца загаворанай праб- 
лемай -- Чарнобылем. 

Ня варта спасылацца, што, маў- 
ляў, тады было сярэднявечча, а 
тут -- тэхнагенная катастрофа. 
Справа тут у філязофіі, а не ў эпо- 
хах ды тэхналёгіях. Наша арыс- 
такратыя мела цяжка зразумелае 
сёньня непадзельнае пачуцьцё ад- 
казнасьці, багоміла веды і на сваёй 
зямлі ўсё вырашала і рабіла сама. 
Уявіце сабе: нікога за сьпінай, а 
перад вачыма -- бяда. І мусіш зь 
ёй разабрацца, і спадзявацца на 
нешта не выпадае. На дзяржаву? 
Дык дзяржава -- гэта ты сам, вы- 
сакародны земляўласьнік, і твой 
сын, і твой унук, якія пярэймуць 
пасьля цябе фамільны скарб. Спа- 
дзявацца на замежную дапамогу? 
Але ж беларускія арыстакраты, 
тыя ж Радзівілы, былі найбагацей- 
шымі ў Эўропе. Нездарма толькі ў 
нашай гісторыі за іхнай эпохай за- 
мацавалася назва «залаты век». 


Працяг на старонцы 9. 





свой воблік Брагін, Ельск, Лельчы- 
цы, Чэрыкаў. Гэтыя гарады былі 
ўпарадкаваныя, у іх панабудоўвалі 
новых адміністрацыйных будын- 
каў, навюткага жыльля, сквэры- 
каў з завазным пясочкам. Будава- 
ліся ў гэтых раёнах на «чыстых» 
дзялках зямлі новыя вёскі. Гэта 
ўсё --- таксама страты ад катаст- 
рофы. Тыя, каму дарагая будучы- 
ня нашчадкаў, зьедуць адтуль 
урэшце. , 

Пры гэтым зьніжаліся тэмпы 
будаўніцтва ў чыстых раёнах і га- 
радах. Прырост жыльлёвага фон- 
ду ў забруджаных раёнах толькі 
за чатыры гады пасьля катастро- 
фы склаў амаль 4 млнкв.м. Калі б 
хоць палова гэтага жыльля была 
пабудаваная ў чыстых раёнах, 
дык больш за 100 тыс. чалавек 
маглі б жыць у нармальных умо- 
вах іне баяцца за лёс сваіх дзяцей 
і свой таксама. А каб яны былі 
вызваленыя ад падаткаў, дык Бе- 
ларусь, магчыма, ужо забылася б 
на тую трагедыю. На жаль, цяпер 
лёс Беларусі не вырашаюць ары- 
стакраты. 


Пра Чарнобыль трэба думаць. 
«Будучыня Беларусі залежыць 
ад таго, як мы разьбяромся з 
гэтай навалай і наколькі рэалі- 
стычна мы будзем ацэньваць 
сытуацыю. Сёньня мы друкуем 
артыкул з аналізам "чарно- 


быльскай статыстыкі", а такса- 
“ма рэфлексіі Сяргея Паўлоўска- 
га і Сяргея Харэўскага аб маг- 
чымых падыходах да пераадо- 


леньня наступстваў катастро- 
фы. У адным з наступных ну-: 
мароў "НН" тэму працягнуць 
чытацкія водгукі на гэтую тэму, 
адказ Барыса Тумара, які не па- 
ггаджаецца з аргумэнтамі яго- 
ных крытыкаў: і” матар'ялы 
францускіх” “дасьледчыкаў 
«Мішэля Фэрнэкса і Лёрана Басэ- 
но -- пра рэальныя наступствы 
Чарнобылю. й ан 


Наша Ніва 
90 гадоў 
таму 














Вільня. 29--30 траўня 
Віленскім аэраклюбам (кружком 
людзей, працуючых над 


разьвіцьцём лётаньня ў паветры) 
устроены былі палёты. Лётаў вя- 
домы расейскі авіятар-лятун 
Утачкін. Публікі сабралося шмат. 
Ён падымаўся ў паветры разоў 
5-6. Колькі разоў падымаўся з 
пасажырамі. 
З усіх старон 

Адэса. Неспадзеўкі для ўсіх 
выехаў з Адэсы пэрсідзкі шах зь 
сям'ёй, каторы жыў тут ад таго 
часу, як выгналі яго з Пэрсіі. 
Куды ён паехаў і чаго, невядома. 


2 чэрвеня 1911 г., Ло22 





МА Ба 


БЕЛАРУСЬ ПРАЗ 100 ГАДОЎ 


“Краіна замкаў 


2101 год. Лета. Зямля Беларусі 
сіняя-сіняя, як у апошніх мроях 
інсургента зь вядомага апавядань- 
ня Караткевіча. Сінее безьліч азё- 
раў, рэкаў, ставоў з чыстай, праз- 
рыстай вадою. Сінеюць бяскрайнія 
палеткі лёну, якія толькі-толькі 
зацьвілі. Вакол гэтай сінечы -- 
мурожныя сенажаці, дагледжаныя 
палі, сівыя пушчы, гонкія гаі, ма- 
ладыя дубровы. А над такой пек- 
натою ўзносяцца ў неба чырвона- 
брунатныя і белыя вежы замкаў, 
ратушаў, бажніцаў. Ня толькі Ру- 
жаны, Гальшаны ды Крэва, Слу- 
цак, Нясьвіж ды Наваградак, Ла- 
гойск, Менск. Горадня й Полацак 
-.- амаль кожнае места й мястэчка 
мае сваю, няхай сабе з падмурку 
адбудаваную даўніну. У замках 
месьцяцца музэі, мастацкія гале- 
рэі, дасьледніцкія лябараторыі, га- 
тэлі для турыстаў. У парадных за- 
лях ладзяцца кангрэсы, канцэрты, 
карнавалы, іншыя прынагодныя 
імпрэзы. У ратушах, як і шмат вя- 
коў таму -- магістраты. Беларусь 
-. шматканфэсійная краіна. У 
касьцёлах ды цэрквах моляцца 
уніяты, рыма-каталікі, пратэстан- 
ты, праваслаўныя, у мячэтах -- 
мусульмане. Але ўсе славяць Бога 
па-беларуску. 

Мінула амаль дзевяноста гадоў з 
таго часу, калі першы дэмакра- 
тычны парлямэнт Беларусі прыз- 
наў дзяржаўнымі нашы спрадвеч- 
ныя сымбалі -- герб “Пагоня” ды 
бел-чырвона-белы сьцяг. Рэспубл- 
іка была абвешчаная нэўтральнай 
дзяржавай. Сродкі, якія ішлі на 
зброю ды сілавыя структуры, пар- 
лямэнт накіраваў на аднаўленьне 
эканомікі. Паступова Беларусь ба- 
гацела. Стала мажлівым адра- 
джэньне Краю, зьнявечанага бязг- 
луздым гаспадараньнем ранейшых 
кіраўнікоў. Па праектах вучоных 
-- эколягаў ды гісторыкаў -- 
людзі лекавалі прыроду, рэстаўра- 
валі старажытныя помнікі дойлі- 
дзтва. Гэтак цягам гадоў у Бела- 
русі знову ўзнавілася яе спрадвеч- 
ная аўра. Беларусы пачуліся 
дзецьмі Айчыны, нязмушана вяр- 
нуліся да свае мовы, культуры, 
ладу жыцьця. 

Беларусь -- парлямэнцкая рэс- 
публіка. Сталіцай дзяржавы стаў- 
ся Полацак. Тут месьцяцца ўсе 
ўрадавыя ўстановы ды амбасады. 
А ў Задзьвіньні, на месцы Высока- 
га замку ўзьведзены барокавы бу- 
дынак парлямэнту. Менск застаў- 
ся буйным навуковым, гандлёвым 
ды прамысловым цэнтрам. 

У гарадах Беларусі жыхароў 
паменела. У Менску -- якіх 700 
тысячаў, у іншых буйных местах 
-- па 200--400 тысячаў. Паўсюдна 
вабіць вока зеляніна паркаў ды 
сквэраў, сінеча басэйнаў з фанта- 
намі. Сучасныя будынкі гарманіч- 
на дапаўняюць даўніну. Помнікі 


таталітарных часоў даўно зьвезе- 
ныя ў музэй таталітарызму ды ва 
ўтылізатары. Гарады й мястэчкі 
ўпрыгожваюць скульптуры сьвя- 
тых патронаў Беларусі, ейных 
абаронцаў, асьветнікаў, дзеячоў 
Адраджэньня. Таксама зьмененыя 
назвы некаторых пляцаў ды вулі- 
цаў. Ужо трэцяе пакаленьне месь- 
цічаў жыве на вуліцах братоў 
Луцкевічаў, Філістовіча, Арсень- 
невай, ходзіць па пляцох Сьвятой 
Эўфрасіньні, 27-га ліпеня, Герояў 
Айчыны. Мікрараёны рэканструя- 
ваныя. Кватэры ў дамах двухуз- 
роўневыя, з бальконамі-садамі. 
Але беларусы найбольш любяць 
жыць па-за местам, у палацыках 
са смалістага, звонкага дрэва. А 
дзеля транспартных патрэбаў ма- 
юць аўталёты. 

На палетках гаспадараць фэр- 
мэры. З дапамогай адмысловых 
дыстанцыйных пультаў яны кіру- 
юць машынамі, што абрабляюць 
дзясяткі гектараў зямлі. Вакол 
фэрмаў раскінуліся вінаграднікі, 
шпалеры карлікавых садовых дрэ- 
ваў. Кожная гаспадарка забясь- 
печвае сябе электраэнэргіяй, най- 
больці зь перапрацоўкі адкідаў па 
японскай тэхналёгіі. А ўвогуле ў 
краіне карыстаюцца энэргіяй 
гідраэлектрастанцыяў, ветракоў, 
зь вялікаю засьцярогаю -- атам- 
най. На лясных прагалінах фэрмэ- 
ры ўтрымліваюць плянтацыі жу- 
равінаў, чарніцаў, арэхаў. Дары 
лесу ды лён складаюць значную 
частку беларускага экспарту. І 
толькі ў Чарнобыльскай зоне няма 
ні палеткаў, ні плянтацыяў. Зямля 
адпачывае, павольна пазбаўляецца 
ад радыяцыі. 

У беларускіх сем'ях шмат дзе- 
так, здаровенькіх, цікаўных, пра- 
цавітых. З робатаў-хатнічкаў най- 
больш папулярная мадэль -- Кот 
Баюн. Ён і ў доме прыбярэ, і ма- 
лых дагледзіць-нагадуе, збаіць ім 
казачку, змурлыкае калыханку. 
Але матулінай пяшчотаю ды баць- 
коўскаю ўвагаю дзеткі таксама не 
абдзеленыя. Школы ўзгадоўваюць 
моладзь нацыянальна сьведамую, 
здольную самастойна набываць 
веды, даваць сабе рады ў найскла- 
данейшых сытуацыях. Наведвань- 
не заняткаў -- на выбар вучняў. 
Абавязковыя толькі экскурсійныя 
дні. Вышэйшая адукацыя -- на 
эўрапейскім ўзроўні. 

..Па-над вежамі замкаў кружля- 
юць спартовыя электраплянэры. 
Вакацыі! Хлопцы й дзяўчаты 
ўзьлятаюць у паднябесьсе, каб з 
вышыні наглядзецца на свой любы 
Край. Апошнім часам беларусы 
мала вандруюць па сьвеце. Бо ўсё 
ня могуць наталіць душы сваёй 
высьненай, вымаленай, выпакута- 
ванай ды ўрэшце здабытай і ад- 
роджанай Беларусяй. 

Рагнеда Аляхновіч 


Новы праект “Нашае Нівы” 


2101 год. Якой будзе Беларусь праз 
100 гадоў? Якой будзе-дзяржава і які 
дзяржаўны лад? Якімі будуць гарады? 
Які горад будзе сталіцай Беларусі? Якімі 
межы краіны? Што беларусы будуць 
есьці? Якімі будуць беларускія грошы? 





Якім транспарт? Якімі сродкі масавай 
інфармацыі? Якая літаратура будзе чы- 
тацца? Ці застануцца тэатры? Якія імёны 
будуць самымі папулярнымі? Якімі ста- 
нуць лясы і рэкі? Ці можна будзе купац- 
ца ў забруджаных сёньня азёрах? Якія 
зьвяры зьнікнуць, якія новыя расьліны 
завядуцца? Што будзе з чарнобыльскай 
зонай? У якіх цэрквах будуць маліцца 
людзі? Што яны ведацьмуць пра 2001 


год? Што будзе з намі? 


Штотыдня -- фантазіі пра будучыню Вечнай Беларусі, эсэ, 
прагнозы і футуралягічныя артыкулы ў рубрыцы "Беларусь 
праз 100 гадоў". З гэтага выйдзе цэлая кніга! Чакаем Вашых 
допісаў. Будзем загадваць. 





А о ТЭМА 





Чарнобыльскі чар 


І ясОная статыстыка 


Працяг са старонкі 7. 


Увогуле, наступствы аварыі на 
ЧАЭС можна супаставіць з на- 
ступствамі другой сусьветнай вай- 
ны. Даваеннай колькасьці насель- 
ніцтва Беларусь дасягнула толькі 
на пачатку 70-х. (Эстонія і Латвія 
-- у 1950 г. Малдова - у 1953, 
Расея -- у 1955 г., Украіна -- у 
1959 г., Літва -- у 1965 г.). 

Эканамічныя страты вайны Бе- 
ларусь ліквідавала дзесьці ў ся- 
рэдзіне 60-х. Эканамічныя страты 
ад катастрофы на ЧАЭС ацэньва- 
юцца ў 28-32 гадавыя нацыяналь- 
ныя бюджэты. 

Наступствы вайны Беларусі да- 
памагаў пераадольваць увесь Са- 
вецкі Саюз. З Чарнобылем мы за- 
сталіся сам-насам. 

За 1986- 93 г. колькасьць на- 
сельніцтва ў забруджаных раёнах 
скарацілася на 110 тыс. Зь іх 2790 
выселена за кошт дзяржавы. Ас- 
татнія выехалі самі. Сярод перасе- 
леных дзяржавай працаздольнае 
насельніцтва складала каля 4090, 
сярод тых, хто выехаў самастойна 
-.- каля 5090. У забруджаных раё- 
нах застаюцца збольшага старыя. 

Цікава, што менавіта пасьля ка- 
тастрофы ў “зоне” пачалося буй- 
ное будаўніцтва жыльля. Жыльлё- 
вы фонд там толькі за 1986--90 гг. 
вырас на 23,1590 (у “чыстых” раё- 
нах -- на 2090). За 17 гадоў да ава- 
рыі, напрыклад, у Нароўлі штогод 
будавалася каля 4,5 тыс. кв.м. но- 
вага жыльля, а ў 1986--99 г. -- 
каля 10 тыс. кв.М. 

З-за чару чарнобыльскае бяды 
адступілі на другі плян іншыя бе- 
ларускія беды. Між тым, ёсьць ра- 
ёны і гарады, дзе экалягічная сы- 
туацыя крытычная й без Чарнобы- 
лю. Напрыклад, раёны здабычы 
калійных соляў, дзе вялікая коль- 
касьць засоленых пародаў трапляе 
ў солеадвалы; трасы нафта- і га- 
заправодаў; фільтрацыйныя збу- 
даваньні прадпрыемстваў і вялікіх 
гарадоў, што адслужылі свой 
амартызацыйны тэрмін і г.д. У пэ- 
рыяд крызысаў тут магчымыя 
тэхнагенныя катастрофы. 

Нэгатыўна ўплывае на экалягіч- 
ную сытуацыю й надмерная пераг- 


ружанасьць Беларусі прамысло- 
вымі прадпрыемствамі, якія зболь- 
шага не абсталяваныя сучаснымі 
сродкамі аховы навакольнага ася- 
родзьдзя. Асабліва шкодныя аб'ек- 
ты хімічнай прамысловасьці, што 
зьявіліся тут пасьля вайны. Тады ў 
Беларусі не хапала працоўных 
месцаў і беларусы прасілі ў саюз- 
нага кіраўніцтва новых заводаў. А 
ў СССР якраз пачалася хімізацыя... 

Цяпер гэтыя заводы тэхналягіч- 
на састарэлі. Трэба іх мадэрніза- 
ваць, замяняць абсталяваньне. Але 
ў бюджэце няма сродкаў. А за- 
межныя інвэстары не ідуць -- 
няма дурных укладаць грошы ў 
краіну, што ўзяла на сябе ролю 
ваеннага шчыта Расеі. У выпадку 
канфлікту з Захадам, Беларусь -- 
тэрыторыя першага ўдару. Тут 
радыёлякацыйныя станцыі... 

Зь іншага боку, згортваецца 
вытворчасьць -- зьмяншаецца й 
колькасьць выкідаў. Так, за 1990-- 
95 г выкіды шкодных рэчываў у 
паветра на экалягічна небясьпеч- 
ных прадпрыемствах зьнізіліся з 
1173;,3 тыс.т. да 508,1 тыс.т., і іх 
колькасьць працягвае зьмяншацца. 
Сёньня ў гарадах больш надзён- 
ным становіцца пытаньне выкідаў 
ад аўтатранспарту. 

Да фактараў, што адмоўна ад- 
біваюцца на здароўі нацыі, дадаец- 
ца й матэрыяльная незабясьпеча- 
насьць беларусаў. Так, дзяржаў- 
ная “дапамога” на дзіцё 3--16 га- 
доў складае хіба дзясятую долю 
мінімальнага спажывецкага бю- 
джэту. Гэтая сума роўная пада- 
ходнаму падатку ад сярэдняга за- 
робку. У 2000 г. 4496 гараджанаў і 
52, 790 сялянаў жылі менш, чым на 
даляр у дзень. 

Дзіва што за апошнія 15 гадоў 
колькасьць захворваньняў ракам у 
дзяцей павялічылася ў 130 разоў! 
У вёсках зьявіўся пэдыкулёз. 
Людзі ня маюць грошай на мыла і 
пральныя рэчывы. Калі коль- 
касьць хворых на тубэркулёз пе- 
равышае 50 чал. на 100 тыс. на- 
сельніцтва, лічыцца, што пачалася 
эпідэмія. У нас гэтая лічба складае 
прыблізна 53,6, а дзе-нідзе сягае 
70 і нават 100 выпадкаў. 


па конкурсе атэстатаў 
на 1 курс дзённага і завочнага аддзяленьняў 
факультэту славістыкі па спэцыяльнасьці , 


беларуская філялёгія 


На завочным аддзяленьні можна атрымаць дадатковую спэцыяль- 
насьць: расейская філялёгія, польская філялёгія, мэтодыка 
пачатковага навучаньня, гісторыя культуры, журналістыка. 


Для грамадзянаў Літоўскай Рэспублікі, замежных грамадзян зь відам на 
жыхарства і літоўцаў, якія пражываюць па-за межамі Літвы, 


дзённае навучаньне бясплатнае. 
Завочнае навучанне для замежных грамадзян і грамадзян Літвы платнае. 
Прыём дакумэнтаў: на дзённае аддзяленьне 
--з 18чэрвеня да 4 ліпеня 
на завочнае -- да 15 верасьня 
Падрабязная інфармацыя: ВаКагизіц бІоІодііоз Каёеага 


(катэдра беларускай філялёгіі) 
Эіцаепіц 39-527 2004 УіІпіц» Піеёцуа 


тэл. (1037-02) 75-03-60, маб.т. (1037098) 06-710 


Беларусістыка ў Віленскім пэдагагічным унівэрсытэце 
Катэдра беларускай філялёгіі на факультэце славістыкі Віленскага пэда- 


гагічнага ўнівэрсытэту працуе з 1991г. 


Беларускае аддзяленьне скончылі 40 чалавек. Выпускнікі працуюць у 
беларускай школе імя Скарыны, беларускіх клясах Вісагінасу, на радыё 
і тэлебачаньні, у школах Беларусі, працягваюць вучобу ў магістратуры 


ў Беларусі і Літве. 


Сёньня на беларускім аддзяленьні вучыцца 85 чалавек, у асноўным 
выпускнікі расейскіх, літоўскіх і польскіх школаў Літвы. Сярод студэнтаў 
ёсьць таксама грамадзяне Беларусі, Украіны. 





Трывогу выклікае й псыхічнае 
здароўе насельніцтва. Пачасьцілі- 
ся псыхічныя расстройствы, што 
наўпрост зьвязана з пагаршэнь- 
нем умоваў жыцьця й экалягічнай 
сытуацыі, сацыяльнай напружа- 
насьцю, адсутнасьцю пэрспэкты- 
ваў, павелічэньнем алькагалізму і 
наркаманіі. 

За апошняе дзесяцігодзьдзе па- 
вялічылася сьмяротнасьць ад 
інфэкцыйных і паразытарных зах- 
ворваньняў (на 19,390), захвор- 
ваньняў сыстэмы крывазвароту, 
органаў дыханьня (на 5,490), орга- 
наў страваваньня (на 590), новаўт- 
варэньняў (на 1,290). Сярод прычы- 
наў сьмерці дзяцей у першы год 
жыцьця 6690 -- анамаліі прыро- 
джаных і  ўнутрыўтробнага 
разьвіцьця плоду. 

Зьмяншаецца працягласьць 
жыцьця. У жанчынаў за апошнія 
15 год яна скарацілася на 5 год. 
Мужчыны, як правіла, ужо не да- 
жываюць да пэнсійнага веку. Пе- 
рад пэнсіянэрамі стаіць паўся- 
дзённы выбар: ці лекі купіць, ці 
яблык... Калі так будзе працягвац- 
ца надалей, нашае вясковае на- 
сельніцтва вымра праз 40 гадоў, а 
ўсе беларусы да 2100 г. 


Гары Куманецкі 


Януш Р 


Працяг са старонкі 7. 


Сёньняшнія носьбіты беларус- 
кай ідэі ня маюць адзінага погляду 
на праблему Чарнобылю. Нату- 
ральна, ня маюць і адзінага пляну 
пераадоленьня наступстваў катас- 
трофы. Бо не гаспадары. У леп- 
шым выпадку, спрабуюць самі ах- 
вярна рабіць неаспрэчнае дабро, 
абы не сядзець склаўшы рукі, бо ў 
выніку дабро мусіць дабром і ад- 
гукнуцца. 

Дыскусія паміж спн.Сурвіллай і 
сп.Тумарам гаворыць пра няяс- 
насьць Чарнобыльскай сытуацыі 
нават на ўзроўні найболей зьядна- 
ных ідэйна людзей. Чаму так ад- 
бываецца? Магчыма Чарнобыльс-- 
кая тэма яшчэ не для нас, яна за- 
стаецца для беларускіх інтэлекту- 
алаў вялікай раскошай, і гаварыць 
пра яе на тле цяперашняга наша- 
га грамадзтва папросту рана. 

За апошнія часы ў Беларусі вы- 
рас узровень мэдычнай дыягнос- 
тыкі ўсялякіх хваробаў і адхілень- 


АНАТОЛЬ КЛЯШЧУК 

е е е 
ЗВІЛ І арно ЫЛЬ 
няў. Прытым застаўся ранейшым, 
калі толькі ня зьнізіўся, сацыяль- 
ны стандарт. 


Паказьнікі 
прыблізна аднолькавыя па ўсёй 


захворваньняў 


тэрыторыі краіны, і ў агульнай 
плыні гэтае нечысьці разгледзець 
уласна чарнобыльскія сьляды ро- 
біцца ўсё цяжэй, бо няма нар- 
мальнага сацыяльнага забесьпя- 
чэньня, лекаў, санітарыі. Вось дзе 
вылазіць сёньняшні Міхненка, 
вось дзе казаччына. У бараку, дзе 
няма, гарачай вады і дзе чалавек 
элемэнтарна недаядае, можна 
колькі заўгодна разважаць пра 
генныя мутацыі, але бяз толку, 
калі няма як памыць рукі і няма 
за што і дзе купіць самага проста- 
га амідапірыну, калі ўсе навокал з 
грыбком на нагах і без аніводнага 
здаровага зуба ў роце, калі сухо- 
ты -. што пархі, і ўсё гэта лічыц- 
ца нормай. Бо не сьмяротнае. На 
такім тле папросту не разгледзіш 
ніякіх чарнобыльскіх наступстваў. 
Ува ўсім гэтым -- атаман Міхнен- 


ка зь ягонай пагардай да культу- 
ры і інтэлекту. 

Як вярнуць той культ здаровага 
ладу жыцьця, калі няма ні грошай, 
ні, маральных стымулаў. Ідзі за 
свой мізэрны заробак накармі ся- 
м'ю мультывітамінамі, звадзі да 
стаматоляга, вывезі на мора.. А 
калі й ёсьць грошы -- дакажы, 
што трэба, калі ўсе навокал пачу- 
ваюцца нібы ў цыганскім табары, 
гнаным кудысьці бяз мэты, жы- 
вуць адным днём. Ідэалёгія арыс- 
такратызму ня можа шукаць ап- 
раўданьня бяды, яна мусіць бяду 
пераадольваць. А ідэалёгія казач- 
чыны прымае наступствы як дадзе- 
насьць. Для яе ўсё, што не сьмярот- 
нае, ёсьць нормай. 

У сьвятле сказанага пра нізкі 
жыцьцёвы стандарт, падаткі з па- 
цярпелых і немагчымасьць на гэ- 
тым тле разгледзець рэальныя на- 
ступствы катастрофы зусім па- 
іншаму выглядаюць і народжаныя 
ў наш час паняцьці -- палітычны 
Чарнобыль і Чарнобыль духоўны. 





ФАГУКІ 
в Нацыяналістычныя брыгады 


Сяргей Балахонаў, Гомель 


Точацца дні, зьядаюцца ночы. 
Стаецца ўсё большая колькасьць 
народу, якая закладае спадзевы 
на верасьнёўскі рэванш. Здаецца, 
што тымі выбарамі скончыцца і 
Беларусь, і белы сьвет. 


“Тысячы беларусаў зьбіраюцца эмі- 
граваць у выпадку перамогі Лука- 
шэнкі на верасьнёўскіх выбарах”, - 
піша “НН”. Уяўляеце, як гучала б ў 
1864 г.? “Тысячы ліцьвінаў і палякаў 
зьбіраюца пакінуць край у выпадку, 
калі імпэратар не заменіць Мураўё- 
ва“. Глупства. Залішні фанатызм ва- 
кол выбараў небясьпечны роспаччу, 
апатыяй, псыхалягічным зрывам, калі 
справа пасьлізгоча па зусім ня нашай 
каляіне. Насамрэч, як мне бачыцца, 
найгалоўнейшая задача палягае ў 
тым, “каб працягваць гадаваць нар- 
малёвае грамадзтва. І хто скажа, што 
езьдзіны Арлова з Бартосікам у Ба- 
рань менш плённыя для Беларусі, 
чым бясконцыя сэмінары для адных 
і тых самых асобаў? 


А выдавецкая справа? Цяжка, але 
ёсьць людзі, якім падабаецца выда- 
ваць, і ёсьць на тыя выданьні чытачы. 
Бываюць малатыражкі (недзяржаў- 
ныя, вядома), у якія дзясяткамі пры- 
ходзяць лісты. Тут паказальны прык- 
лад гомельскага выданьня 
“Шпаегагоўпр”. Праблемы панкаў, 
рэпэраў, байкераў і г.д. у беларускай 
мове клясычным правапісам. Людзі 
проста невыцерпна чакаюць новых 
нумароў, на якія рэдактар -- 18-гадо- 
вы хлопец - знаходзіць грошы й 
мажлівасьці друку нават паўзбоч рэ- 
сурсавых цэнтраў. 

Дарэчы наконт апошніх. У Беларусі 
існуе значная колькасьць няўрадавых 
арганізацыяў, якія маюць офісы з 
факсамі й е-та/амі. Не бяруся на- 
зваць дакладную колькасьць. Мяне 
цікавіць, няўжо гэтак цяжка адп- 
равіць у Менск на якое радыё свае 
беларускамоўныя заяўкі зь вінша- 
ваньнямі й песьнямі да калегаў? 
Чаму я не магу па тым самым "РОК- 
Се" поруч зь віншаваньнямі супра- 
цоўнікаў усялякіх ТАА "Вінцікі- 
шпунцікі” замовіць беларускія словы 
для якога-небудзь сябра? Калі мы 


ёсьць, нашую прысутнасць трэба заз- 
начаць. 

В.Акудовіч наракае, што бяз НАС 
будуюцца дарогі й масты. Мысьляр 
гэты заўжды вызначаўся ў сваіх тэк- 
стах пэсымізмам. Але мне.сьмешна 
ўяўляць сп.Валянціна, які” клаў бы 
плітку на ходніках на праспэкце Ска- 
рыны ў Менску ці ў нас на Савецкай. 
Мы адасобленыя ад грамадзтва на 
столькі, на колькі даем сабе вольку 
адасобіцца. І ў прынцыпе можна 
было колькі разоў на год зьбіраць 
“нацыяналістычныя брыгады” ды 
ехаць змагацца за ўраджай. Няхай у 
тэлевізары не пакажуць, але ж канк- 
рэтныя вяскоўцы ўбачаць і пачуюць. 
Ужо нешта. 

Аднак, як ні круціся, праблема "дэ- 
макратычнай апазыцыі” ўпіраецца і ў 
адсутнасьць недзяржаўных радыё і 
тэлевізіі. Здаецца, ніхто за тое так і не 
бярэцца. “Усё адно забароняць”. Хут- 
ка так і дзяцей пладзіць страшна бу- 
дзе -- а раптам забароняць? 


Вера спасе 


Сёньня атрымала чародны 23- 
ці, за 4 чэрвеня, нумар "Нашай 
Нівы”. Дзякую за надсланьне яго. 

Артыкул Валянціна Акудовіча “Бяз 
Нас" напісаны прыгожа, умела, ра- 

Сяргей Абламейка 





Таму, хто едзе празь Беларусь 
цягніком і бачыць за вакном спрэс 
нягеглыя драўляныя хаткі нашых 
вёсак, можа прыйсьці думка, што 
беларусы мала маюць таму, што 
мала хочуць. Узровень прэтэнзіі і 
амбіцыі ня той. Вы з сумам разу- 
мееце, што глядзіце на сваю краі- 
ну вачыма замежніка. Калі вы па- 
ходзіце па вуліцах роднага Менс- 
ку, паслухаеце радыё, паглядзіце 
тэлебачаньне, у галаву прыйдзе 
думка, што ў беларускай мове 
варта пакінуць словы калхоз і кал- 
хозьнік, якія ня трэба блытаць з 
калгасам і калгасьнікам, бо азна- 
Чаеце вы імі зусім пэўны культур- 
ны архетып. Калхоз як сынонім 
правінцыйнасьці, што працінае 
ўсю рэчаіснасьць вашай роднай 
краіны. 


Вы падумаеце пра гэта, калі 
будзеце ехаць цягніком з Прагі ў 
Менск. У вашае купэ трапяць два 
работнікі-беларусы -- з Маладэч- 
на і Салігорску. Аднаго падманулі 
з шэнгенскай візай, і ён, страціў- 
шы паўтары сотні даляраў, 
скрушна ехаў дадому. А другога за 
нелегальную працу ў Чэхіі дэпар- 
тавалі адтуль, паставіўшы адпа- 
ведны штамп у пашпарце. Гэтага 
апошняга яшчэ й зьбілі на вакзале 
чачэнцы, забраўшы куплены на 
апошнія грошы мабільны тэлефон. 
Абодва злосна наракалі на экана- 
мічную сытуацыю ў Беларусі, 
зьбіраліся паспрабаваць ізноў пра- 
біцца на Захад дзеля нелегальнай 
працы ў Партугаліі (“Мне б хоць 
тысячу зарабіць, а там хай выга- 
няюць і штамп ставяць, я ўжо 
страціў 150 назад дарогі 
няма...”), і абодва на маё пытаньне, 
за каго будуць галасаваць, адка- 
залі: вядома, за Лукашэнку, за 
каго яшчэ, больш нікога няма!.. 

Для вас самым дзіўным стане 
тое, што такіх жа беларусаў-ра- 
ботнікаў быў ці ня цэлы суседні 
вагон і палова вашага. Яны хадзілі 
адно да аднаго пад'есьці ці паку- 
рыць, абмяркоўвалі прапановы 
розных фірмаў у газэтах (адна зь 
якіх іх і падманула), дамаўляліся 
сустрэцца, пазычалі адно ў аднаго 
грошы, каб даехаць дадому на 
прыгарадным аўтобусе, і вы ня 
толькі нанюхаецеся паху іх 
згнілых зубоў і па колькі тыдняў 
ня мытых целаў, але й наслухае- 
цёся праклёнаў на адрас Пазьняка 
і БНФ, якія хочуць высяліць зь 
Беларусі ўсіх расейцаў... Вы спы- 
таецеся, адкуль яны ведаюць пра 
Пазьняка і расейцаў, і вам прадка- 
зальна і шчыра паведамяць: з тэ- 
левізіі... І былі яны ўсе беларусамі 
і гарадчукамі зь невялікіх местаў 
вакол Менску, некаторыя -- ад- 
стаўнікі, якія нават у Латвіі паслу- 


АНАТОЛЬ КЛЯШЧУК 


жылі... І ўсю гэтую падманутую, 
абрабаваную і выгнаную публіку 
можна назваць беларусамі, суай- 
чыньнікамі, тутэйшымі... А вы на- 
завеце калхозам... 

Вы пераканаецеся ў слушнасьці 
сваёй высновы, калі пачуеце на 
менскім ЕМ-радыё словы недарэч- 
най беларускай песенькі “Ты мая 
сАперніца...”, а дыктарка будзе 
ўжываць фразы кшталту: “Надво- 
р'е некалькі палепшылася...". Зай- 
шоўшы ў краму, вы ўбачыце на 
беларускамоўным цэтліку падушкі 
словы “размер 60х40...”. Дадасьць 
вам перакананьня ў сваёй рацыі і 
новая форма міліцыянтаў, асаблі- 
ва інспэктароў ДАІ, кашкеты якіх 
змалпаваныя з сучасных ра- 
сейскіх, калі не лацінаамэры- 
канскіх, афрыканскіх ды паўноч- 
накарэйскіх дыктатарскіх узораў. 

Яшчэ больш вас у вашай думцы 
ўмацуе сьвяточны каяцэрт 8 траў- 
ня ў так званым Палацы Рэс- 
публікі, чыя архітэктура -- такса- 
ма аргумэнт на вашую карысьць. 
Канцэрт перамог усе астатнія ар- 
гумэнты -- асабліва расейская 
“Кацюша” ў выкананьні вайскова- 
га хору!. Парадная вайсковая фор- 
ма выканаўцаў, паўкола ў тры шэ- 
рагі на сцэне, “Кацюша” ў новым, 
незвычайна хуткім аранжаваньні, 
пад якую хочацца пайсьці ў скокі, 
прыцемненая заля і мігценьне 
сініх, чырвоных і зялёных-агень- 


чыкаў “цьветамузыкі” па-над сцэ- 
най... Дзе яшчэ гэта магчыма? І вы 
разумееце, што гэта ня сьцёб аван- 
гарднага рэжысэра-пастаноўшчы- 
ка масавых акцыяў, а ўсё той жа 
калхоз, апагей калхозу!.. 

І канчаткова вы пераканаецеся ў 
сваёй рацыі, калі ў так званы 
дзень Перамогі ўбачыце ля фанта- 
ну Палацу культуры МАЗу гульл- 
івы натоўп п'яных і абсалютна 
шчасьлівых людзей, якіх, як вы 
цяпер разумееце, вы слушна на- 
зываеце калхозьнікамі, хоць боль- 
шасьць зь іх нарадзілася ў Менс- 
ку. На шэрых, нездаровых ад 
дрэннай экалёгіі і кепскага харча- 
ваньня тварах вы ўбачыце абса- 
лютна бесклапотны выраз задаво- 
ленасьці жыцьцём. 

А пасьля пачуеце ад знаёмца, 
што землякі клічуць яго зьехаць 
зь места назад, у родную вёску, бо, 
маўляў, калі амэрыканцы пачнуць 
бамбаваць беларускія гарады, у 
вёсцы будзе больш бясьпечна. 

І тады вы адчуеце жорсткую 
праўду пра родную краіну і тых 
п'яных шчасьлівых людзей ля за- 
водзкага фантану: ГЭТА ІХ 
ДЗЯРЖАВА, ІХ УРАД, ІХ ПРЭ- 
ЗЫДЭНТ, ІХ КРАІНА!А калі вам 
нешта не падабаецца, то гэта ва- 
шая асабістая праблема. Палітыч- 
ная барацьба -- гэта змаганьне 
эгаізмаў. Іншых эгаізмаў аказала- 
ся больш, чым эгаізмаў вашых ад- 








надумцаў. Аднадумцы змагаліся за 
краіну, якую хацелі б мець, а 
іншыя -- за краіну, якая ёсьць. І 
перамаглі. 

І вашай горкай высновы не аб- 
вергне нават тое, што ў кожнай 
менскай кнігарні вы сустракаеце 
беларускамоўных пакупнікоў, пе- 
раважна юначага веку. Вы разуме- 
еце, што сытуацыю сёньня ўжо (ці 
яшчэ) вырашаюць ня тыя шчырыя 
ды сумленныя хлопчыкі й дзяў- 
чынкі. Яе вырашылі калхозьнікі, 
што шчасьліва танчылі ля МАЗаў- 
скага фантану ў дзень не зусім на- 
інай перамогі. Вырашылі ў 1994 
годзе. 

І вы раптам пагодзіцеся з Бай- 
ранам, які сказаў некалі, што ён 
любіць Айчыну, але ня любіць 
сваіх суайчыньнікаў... 

І каўтаючы сваю горыч, вы пой- 
дзеце ў лечкамісію да хворага пра- 
фэсара Юр'я Хадыкі, сярод хваро- 
баў якога ёсьць і адна карысная --- 
ён невылечны аптыміст. Там вы 
нечакана сустрэнеце мудрага ака- 
дэміка Гарэцкага, зь якім прагаво- 
рыце гадзіну, але на душы лягчэй 
ня стане. Пакуль вы будзеце ча- 
каць з мэдагляду хворага прафэ- 
сара, да вас далучацца яшчэ тры 
непапраўныя аптымісты -- Бя- 
ляцкі, Вячорка ды Івашкевіч. Вы іх 
паважаеце і любіце, але разумее- 
це, што ў іх становішчы інакш 
нельга, а вы -- сам па сабе, і вам 


тужыць і наракаць на калхоз не 
забаронена. Гарката будзе непра- 
коўтна сьціскаць горла і пасьля 
сустрэчы са спадаром Юр'ем... . 

Дыхаць будзе цяжка і тады, калі 
вы павалачэцеся бязрадаснымі 
вуліцамі каханага ня толькі для 
Адамовіча-Юстапчыка гораду да 
Максіма Лужаніна, нацдэма 30-х, 
бо ў далёкай Празе вам часам не 
стае прыгожага беларускага вер- 
ша, такога, як мазок пэндзля...Ці 
пах паленага восеньскага лісьця... 
Дзядзька Максім раскажа вам 
шмат цікавага, падпіша пару сваіх 
кніжак і два зборнічкі яго геніяль- 
най жонкі -- Яўгеніі Пфляўмбаўм. 
Яна пайшла, а калхоз гэтага і не 
заўважыў... 


Сьлед думкі вандроўнай вядзе да 
айчыны?” 

Пад водарным вецьцем чакае 
дамок, 

Што даць наўзамен белай фарбы 
каліны, 

Калі яна гэтак усьцешыла зрок?.. 


І вы разьвітаецеся, дамовіўшы- 
ся на запіс радыёгутаркі са сьвед- 
кам і амаль раўналеткам самага 
трагічнага стагодзьдзя беларускай 
гісторыі -- ХХ-га. І кніжачкі з 
шыкоўнымі вершамі ў вашых ру- 
ках на менскіх вуліцах толькі паг- 
лыбяць вашую адзіноту і пачуцьцё 
бясконцай адасобленасьці ад тых, 
хто дашчэнту змучаны жабрацкім 
жыцьцём, прагне хутчэй атрымаць 
заробак і пэнсію расейскімі руб- 
лямі. Вы ня можаце ім дапамагчы 
грашыма, бо ведаеце, што грашы- 
ма нельга дапамагчы нікому... А 
іншай дапамогі калхоз не жадае і 
не прымае. 

І па дарозе назад вы ўжо ня 
будзеце прагна ўглядацца ў любыя 
сэрцу пэйзажы. Але й лежачы пад 
коўдрай у купэ вагону, які мчыць 
вас у нялюбую Прагу, вы будзеце 
бачыць перад вачыма сваіх няш- 
часных суайчыньнікаў, іх згаслыя 
вочы, іх шэрыя твары, іх змуча- 
ную таропкасьць на вуліцах і фа- 
тальную заклапочанасьць быць- 
цём. І недзе на сподзе душы аза- 
вецца ня раз адчутае і зазнатае на 
менскіх вуліцах пачуцьцё пякучай 
спагады, жалю і шкадобы да збла- 
жэлых са свае цяжкое долі суай- 
чыньнікаў... з 

І ўжо засынаючы пад грукат 
чыгункі, вы задасьцё сабе пытань- 
не, адказ на якое нясьмела варух- 
нецца недзе на прадоньні вашае 
збалелае душы незадоўга перад 
тым: можа, Байран быў занадта 
эгаіст?.. 





зумна й, здавалася б, лягічна, а я зь 
ім аніяк не магу пагадзіцца. Уся мая 
язьнь пратэстуе, Я не суджу Аўтара: 
ён піша з болем душы, і ён “таптаў 
чаравікі" на шэсьцях за незалежніцкія 
ідэалы, а я -- не. Тым ня менш, я зь ім 
не згаджаюся. Кожны незалежнік, 
змагар за ідэалы 25 Сакавіка -- гэта 
нашая - беларускага народу - каш- 
тоўнасьць, надзея на выжыцьцё бела- 
рускае нацыі, надзея Беларусі на выз- 
валеньне. Аўтар артыкулу перажывае, 
што нас, незалежнікаў, -- меншасьць 
у беларускім народзе. Дзіва што: нас 
з 30-х гадоў, а то й раней, сыстэма- 
тычна, плянамерна вынішчаюць. 
Страляюць у Курапатах, Чалюскінскім 
парку, замучваюць у астрогах, ссыла- 
юць у Сібір, выганяюць у эміграцыю. 
А незалежнікі ўсё жывуць, і скуль яны 
бяруцца! У 20-х гадох у Вільні палякі 
сьмяяліся, што ўсіх беларускіх дзеячоў 
можна пасадзіць на адной канапе. І 
беларускія дзеячы гэтым не зьнявер- 
валіся, а рабілі сваю ахвярную рабо- 
ту, пладамі якой дасяньня жывіцца 
беларускі народ. 

Не згаджаюся, што “мы, неза- 
лежнікі”, непатрэбныя, бо й так усё 
“бяз нас" робіцца. Беларусь будуецца 
пад дыктоўку акупанта, так, як гэта 
патрэбна Маскве. Перш за ўсё Маск- 
ве, а значыць - і "беларускаму наро- 
ду" непатрэбныя незалежнікі, якія самі 


ы 


на сваёй зямлі хочуць быць гаспада- 
рамі. І “бязь іх” -- незалежнікаў - Бе- 
ларусь будзе будавацца і па дарозе 
зьнішчаць гістарычныя здабыткі. 

Ды паводле артыкулу незалежнікі 
ня толькі непатрэбныя, а й шкодныя. 
Адгарадзіліся ад “беларускага наро- 
ду”, які бязь іх быў шчасьлівы, сьвят- 
каваў першамайскія й кастрычніцкія 
сьвяты ды ўслаўляў перамогу ня леп- 
шага за гітлераўцаў акупанта. А цяпер 
незалежнікі забіраюць ад “беларуска- 
га народу" шчасьлівае жыцьцё, дык 
“беларускі народ" ад іх - непатрэб- 
ных незалежнікаў - адгарадзіўся. 

Быццам бы так. Айе ці тыя неза- 
лежнікі, прыкладам, Нашаніўцы, Бэнэ- 
эраўцы, Бэнээфаўцы, Пазьнякоўцы ды 
тыя, што мяшацца ў палітыку баяцца, 
бо даволі ўжо ў іхных сем'ях было 
ахвяраў абагаўлянага "беларускім 
народам” расейскага камунізму, ці 
яны ня частка беларускага народу?! 
Напэўна, не прыляцелі яны зь Меся- 
ца ці Марсу... Ці гэтая частка беларус- 
кага народу, здаровая й творчая, ня 
мае права быць, жыць і дамагацца 
таго, у што верыць -- дамагацца быць 
гаспадарамі на сваёй зямлі?! Мае 
права! І жыць будзе, выжыве, бо яна 
здаровая. І як Сьвятое Пісьмо кажа, Іх 
-- Незалежнікаў, а зь імі й Беларусь - 
“Вера спасе". Можна й ня верыць 
Сьвятому Пісьму, але кожны ведае, 


што зь верай можна “лобам мур 
разьбіць і горы варочаць". А напэўна, 
як пішуць заходнія навукоўцы, вера 
творыць цэлыя цывілізацыі, а зьняве- 
раньне, цынізм іх нішчыць. 

Вітаю Вас, Дарагія Нашаніўцы, з 10- 
мі ўгодкамі існаваньня адноўленай 
“Нашай Нівы”. Слава Вам і тым, што 
ў 1991 г., пасьля трох чвэрцяў ста- 
годзьдзя, узнавілі традыцыю й працу 
Нашаніўцаў 1906 г. На 5-ыя ўгодкі тае 
гістарычнае "Нашае Нівы” Янка Купа- 
ла ў прывітальным нумары "Нашай 
Нівы” вершы пісаў: “Зерне кінутае ў 
нівы, усходзе й красуе". Адноўленая 
“Наша Ніва" і ёсьць красаваньнем 
словаў-працы гістарычных Нашаніў- 
цаў. ! Вашыя зерне-словы, што вы 
пішаце ў “Нашай Ніве", падаюць у 
сэрцы беларусаў, “усходзяць і красу- 
юць” і не ў адно яшчэ жніва дадуць 
багаты плён. 


Жадаю Вам духовай сілы й веры 
"ў народ і край свой” і саміх сябе. 
Жадаю Вам, каб Вашыя пасевы ў 
“Нашай Ніве” ўзыходзілі, краса- 
валі й давалі багаты плён. 

Жыве "Наша Ніва”! 

Жыве Беларусь! 


Др. Раіса Жук-Грышкевіч, 
Таронта 








МУЗЫКА 





Опэра бязь лідэра 


Апошняй прэм'ерай сэзону ў Бе- 
ларускай опэры стаўся "Атэла". 
Вэрдзіеўскі шэдэўр паўстаў перад 
публікай у канцэртным выка- 
наньні, без дэкарацыяў і касьцю- 
маў. Выканаўцы схематычна адт- 
варалі нейкую бачнасьць акцёрс- 
кай гульні. Хор ня ўдзельнічаў, а 
толькі сьпяваў. 


Аднак заля была поўная і людзі 
з прыемнасьцю слухалі музыку. 
Апошнія опэры Вэрдзі даволі цяж- 
кія для ўспрыманьня. Тут няма 
завершаных, мэлядычных арыяў, 
затое шмат псыхалягічных падра- 
бязнасьцяў, якія цяжка ўцяміць 
бяз словаў. Беларускаму опэрнаму 
тэатру прыдаўся б “бягучы ра- 
док”, які забясьпечвае чытэльны 
сынхронны пераклад тэксту. Іна- 
чай немагчыма задаволіць патрэбы 
слухачоў і адначасова захаваць 
вернасьць аўтарскай задуме. Апош- 
нім часам тэатар упікаюць за іта- 
лійскую мову ў опэрах Вэрдзі і 
Расіні. Гэткія крытыкі папросту не 
разумеюць, што ў перакладзе на 
іншую мову губляецца інтанацыя, 
стыль, сэнс музыкі. У нацысцкай 
Нямеччыне і ў Савецкім Саюзе 
іншаземныя опэры заўжды перак- 
ладалі, але тая традыцыя заган- 
ная. 

А народ умее слухаць і разу- 
мець. І пад заслону выбухае воп- 
лескамі. Удзячная публіка! Яна 
любіць свой тэатар з усімі ягонымі 
недасканаласьцямі. Шмат чаго 
зьмянілася ў ім за 38 год, што 
мінулі ад папярэдняй пастаноўкі 
“Атэла”. Тады спэктакль рабілі з 
разьлікам на выдатнага ўкраінска- 
га тэнара Зіновія Бабія, які раней 
бліскуча выступіў у “Аідзе” і 
“Кармэн”. Нашае опэрнае кіраўн- 
іцтва запрасіла яго на сталую пра- 
цу ў Менск. Галоўнай прынадай 
для 28-гадовага сьпевака была 
роля Атэла. Ролю Дэздэмоны зась- 
пявала юная прыгажуня Тамара 
Шымко, ролю Яга -- Анатоль Ге- 


нералаў. Тая даўняя прэм'ера ста- 
ла адной з самых яскравых падзе- 
яў у гісторыі Беларускай опэры. У 
студзені-лютым 1964 г. беларускі 
“Атэла” з трыюмфам прайшоў у 
Маскве, на сцэне Крамлёўскага 
Палацу зьездаў. 

Цяперака, праз шмат гадоў вэ- 
тэраны памятаюць ня столькі тры- 
юмфы, колькі атмасфэру, у якой 
рыхтаваўся гэты спэктакль. Пра- 
цавалі самазабыўна і экстатычна, 
шалелі, сьмяяліся, плакалі, шукалі 
сэнс у кожнай ноце і захапляліся 
адшуканымі скарбамі... 

Я дасканала памятаю й прэм'е- 
ры канца 80-х. У той час у Менску 
дзейнічаў Клюб сяброў опэры, і 
менавіта “клюбнікі” стваралі ат- 
масфэру ажыятажу вакол новых 
спэктакляў. Перад чарговай прэм”'- 
ерай адбывалася клюбная сустрэ- 
ча з удзелам пастаноўшчыкаў і 
артыстаў. Рэжысэр дзяліўся сваімі 
задумамі. Мастак паказваў макет 
дэкарацыяў. Дырыжор тлумачыў 
музычныя ідэі спэктаклю. Артыс- 
ты сьпявалі або распавядалі пра 
сваё ўяўленьне роляў. “Клюбнікі” 
--- пераважна працаўнікі Акадэміі 
навук БССР -- уважліва слухалі 
ды ганарыліся сваёй далучанась- 
цю да высокага мастацтва. Ніхто, 
акрамя “сваіх”, ня мог трапіць на 
гэтыя сустрэчы. “Сваіх” абавязко- 
ва запрашалі й на генэральны пра- 
гон. Запрашалі й чыноўнікаў з ЦК 
і абкаму, якія вырашалі, ці можна 
паказаць спэктакль публіцы. По- 
тым ЦК і абкам сышлі ў нябыт, а 
генэральныя прагоны засталіся. У 
тэатар пускалі ўсіх, хто ведаў 
прызначаную гадзіну. Гэта быў 
сакрэт, які аб'ядноўваў некалькі 
сотняў сталых гледачоў. 

Апошнім часам дырэкцыя ў 
дзень прагону зачыняе дзьверы 
тэатру. Камэрцыялізацыя! Ці вар- 
та пускаць публіку на генэраль- 
ную рэпэтыцыю і губляць жывыя 
грошы, якія людзі мусова запло- 
цяць, каб паглядзець прэм'еру? 


БЕЛАРУСКАЯ СЛУЖБА РАДЫЁ СВАБОДА 


ЧАС КН2 
18:00 ---- 19:30 


ХВАЛІ 
7295 41 
9610 31 
11725 25 


ЧАС КН2 
22:00- 23:30 


06:08 -- 07:00 


ХВАЛІ 
9530, 9750 31 
11865 25 
6065 49 
7295 41 
9650 31 


Сярэднія хвалі --- 576, 612 і 1188 КН2 


Адрас: 220005 Менск -5, п/с 111; Уіпоргадэка 1, Ргара 110 00 С2 


Інтэрнэт: мм. зуаБодаа.ога 


НАСТРОЙЦЕСЯ НА “СВАБОДУ”! 








Беларусь праз 200 гадоў... 


Які будзе яе лёс? Фантастычнае бачаньне лёсу ўсяго чалавецтва, 

і ў тым ліку Беларусі, прэзэнтуюць браты Вачоўскі ў фільме “Матрыца”. 

- "Запрашаю ў пустэльню рэчаіснасьці. Сьвет, якім ён быў пры канцы ХХ ст., цяпер 

існуе толькі як частка нэрвова-інтэрактыўнай сымуляцыі, якую мы называем Матры- 
“цай. Матрыца-- гэта створаны кампутарам сьвет сноў, збудаваны, каб трымаць нас 

пад кантролем, каб ператварыць чалавека ў батарэйку.” (Марфэй, “Матрыца”. 


Упершыню гэты фільм выходзіць у беларускім перакладзе. 


Каардынаты для даведак: 
220107, Менск, а/с 150. 
Тэл. (017) 213-43-52 


Е-таіі: БеізіЧеа(дпоітаі!.сот 
Ар:/Ббеіуісеа.сір.пеў 





Нашыя людзі любяць опэру. Як 
сьцвярджаюць некаторыя крытыкі 
(прыкладам, Вольга Брылон у га- 
зэце “Культура”), -- без узаем- 
насьці, бо Опэра жыве толькі ад- 
нымі гастролямі. Прычым, гастролі 
гэтыя нібыта ганебныя, бо замеж- 
ныя імпрэсарыё бессаромна эксп- 
люатуюць толькі аркестар ды хор, 
а салісты выяжджаюць на фэсты- 
валі амаль выключна ў якасьці 
турыстаў. 

Не пагаджуся са спн.Брылон. 
Яшчэ пару гадоў таму менавіта 
гэтак усё і выглядала, але цяпер 
сытуацыя зьмянілася. Каб у гэтым 
упэўніцца, дастаткова зірнуць на 
расклад бліжэйшых гастроляў. 

Вось ужо чацьвертае лета запар 
Беларуская опэра выпраўляецца ў 
Салятурн (Швайцарыя) для ўдзе- 
лу ў фэстывалі “Сіа55іс Орепаіт” 
(Клясыка на сьвежым паветры). 
Салятурн -- мястэчка з насельні- 
цтвам 16000 чалавек (як Смургоні, 
прыкладам), цэнтар аднайменнага 
кантону. Калісьці гэта быў ідыліч- 
ны край пастухоў. Тут памёр Та- 
дэвуш Касьцюшка. Тут ёсьць пры- 
гожыя ляндшафты, якія могуць 
служыць натуральнымі дэкарацы- 
ямі для опэрных пастановак. Ёсьць 
старажытны бастыён у гонар 
сьв.Урсуса. А галоўнае -- ёсьць 
вакзал, дзе крыжуюцца сем чы- 
гункавых лініяў. Гэткім чынам, 
багатыя турысты, што адпачыва- 
юць на курортах Швайцарыі, мо- 
гуць без праблемаў завітаць у Са- 
лятурн, каб паслухаць добрую му- 
зыку. 

У 1997 г. галоўны мэнэджэр фэ- 
стывалю Дзіна Арычы “адшукаў” 
беларускую опэрную трупу. Ён 
асабіста прыехаў у Менск, праг- 
ледзеў шмат спэктакляў і выбраў 
лепшае. З 10 па 19 ліпеня менчукі 
прасьпявалі ў Салятурне шэсьць 
спэктакляў --- “Барыса Гадунова”, 
“Князя Ігара”, “Карміну Бурану”, 
“Чыя-Чыя-сан”, “Аіду” і “Травія- 
ту”. Квіткі каштавалі ў сярэднім 
100 швайцарскіх франкаў (80 амэ- 
рыканскіх даляраў) і былі спра- 
дадзеныя задоўга да адкрыцьця 
фэстывалю. У галоўных ролях по- 
бач з нашымі салістамі -- Наталь- 
ляй Рудневай, Тамарай Глаголе- 
вай, Маратам Грыгорчыкам, Юр'- 
ем Бастрыкавым, Уладзімерам 
Пятровым -- выступаў грузінскі 
бас Паата Бурчуладзэ, які сьпявае 
нават у “Га бсаіа”, а таксама 
ўкраінка Людміла Шымчук, якая 
калісьці працавала ў Менску, а 
цяпер -- у Вене. А таксама швай- 
царская зорка апэрэты Наэмі На- 
дэльман. Дырыгаваў Аляксандар 
Анісімаў. 

Летась мастацкім кіраўніком і 
галоўным дырыжорам салятурнс- 
кага фэстывалю стаў Ральф Вай- 
керт. Ён рабіў пастаноўкі ў нью- 
ёрскай “Меіторойёіап Оретга" і 
мілянскай “Га 5саіа”, на фэстыва- 
лях у Зальцбургу і ў Вэроне. Сёле- 
та ён прыехаў у Менск і рэпэтаваў 
зь беларускімі артыстамі ўвесь 
рэпэртуар для Салятурна. “Атэ- 
ла”, “Трубадур”, “Дон Карляс”, 
“Аіда”, “Рыгалета” -- бяз гэткіх 
назваў немагчыма абысьціся ў год 
Вэрдзі. Акрамя таго, плянуецца 
“Дон Жуан” В.А.Моцарта, “Князь 
Гар” А.Барадзіна і “Паяцы” Р.Ле- 


З 


Кніга выбраных працаў Яўхіма Карс- 
кага «Беларусы» выйшла ў выдавецт- 
ве «Беларускі кнігазбор». «Беларусы» 
Я.Карскага - 16-ы вылуск гэтае выда- 
вецкае сэрыі. Гэтак жа звалася й З-том- 
нае (у 7-мі кнігах) найбольш поўнае 
выданьне працаў Я.Карскага з досьле- 
дам і апісаньнем побыту, традыцыяў, 
мовы й літаратуры нашых продкаў, вы- 
дадзенае на пачатку ХХ ст. (перавыдад- 
зенае па апошняй вайне ў Маскве). У 
кнігазбораўскае выданьне выбраных 








анкаваля ў адзін вечар з новай 
опэрай С.Картэса “Юбілей” павод- 
ле апавяданьня А.Чэхава. 

Прэм'ера дырэктарскай опэры 
(С.Картэс кіруе опэрным калекты- 
вам ужо дзесяць год) адбудзецца ў 
Швайцарыі. Яна прагучыць у кан- 
цэртным выкананьні -- як і ўсе 
іншыя опэры. У Салятурне папро- 
сту няма ўмоваў для паўнавартас- 
нага опэрнага спэктаклю. Там пат- 
рэбныя галасы, здольныя напаў- 
няць прастору без дапамогі мікра- 
фону і песьціць слых багатых мэ- 
ляманаў. Некалькіх вакалістаў гэт- 
кага кшталту сп.Вайкерт адшукаў 
у Італіі ды ЗША. Сярод сёлетніх 
зорак -- славуты тэнар Франчэска 
Арайза. Побач зь імі выступяць бе- 
ларускія сьпевакі. Тамара Глаголе- 
ва засьпявае партыі Аіды і Елізаве- 
ты ў “Доне Карлясе”, прычым ей- 
нымі партнэрамі будуць Крыстыян 
Ёхансан і Франчэска Арайза. На- 
тальля Руднева засьпявае партыю 
Амнэрыс у “Аідзе”. Уладзімер 
Пятроў -- партыю Радрыга ў 
“Доне Карлясе” іграфа ды Люна ў 
“Трубадуры”... Вядучыя партыі ў 
розных спэктаклях засьпяваюць 
Тацяна Варапай, Нагіма Галеева, 
Тацяна Кнутовіч, Вікторыя Кур- 
бацкая, Алег Мельнікаў, Уладзімер 
Раеўскі, Тацяна Трацяк, Сяргей 
Франкоўскі... 

Што ж ганебнага ў гэткіх гаст- 
ролях? Хіба толькі тое, што Бела- 
руская опэра выступае пад 
дзіўным і неўласьцівым тытулам: 
Воізсроі- ТНнеаіет Міпяк (Бальшой 
тэатар зь Менску), эксплюатуючы 
замшэлы імідж маскоўскага Баль- 
шога тэатру. Тым больш, што мас- 
квічы апошнім часам страцілі сваю 
колішнюю рэпутацыю. Ня варта 
чапляцца за мінуўшчыну, асабліва 


овыя кнігі, дасланыя ў рэдакцыю 


Навінка “Кнігазбору” 


твораў увайшоў цалкам 1-ы том, пась- 
ляслоўе з 2-га й разьдзел «Народная па- 
эзія» з 3-га тому «Беларусаў». Тэксты 
надрукаваныя моваю арыгіналу - ра- 
сейскаю, пры гэтым дзяржава не дала ні 
капейкі! на выданьне твораў першага 
беларуса-акадэміка Расейскае Імпэра- 
тарскае Акадэміі Навук, рэктара Вар- 
шаўскага ўнівэрсытэту, заснавальніка 
беларускага мовазнаўства. Працы ж, 
што ўвайшлі ў новае выданьне, - уся- 
го толькі часьцінка творчае спадчыны 


Тамара Глаголева і Марат Грыгорчык на фэстывалі ў Салятурне 

чужую. Перад вачыма -- прыклад 
пецярбурскага Марыінскага тэат- 
ру, які таксама распаўся на опэру 
і балет. Пецярбурская опэра гаст- 
ралюе пад новаю назваю -- Ма- 
рыінскі тэатар. Пецярбурскі балет 
захаваў старую назву -- Кіраўскі 
балет. Маўляў, гэтая марка добра 
вядомая ў сьвеце, і ня варта яе 
мяняць. Марыінскі тэатар за два 
гады набыў надзвычайную папу- 
лярнасьць у цэлым сьвеце, а 
Кіраўскі балет сваю папуляр- 
насьць страціў, хаця танцаваць 
там сталі лепш. 

Чаго было б трэба Беларускай 
опэры, дык гэта крыху беларуска- 
га патрыятызму. Мо тады ў тэатры 
зьявіўся б сапраўдны лідэр -- як 
Валеры Гергіеў у Марыінцы. Сёнь- 
ня гэткага лідэра няма. Няма 
ніводнага рэжысэра. Няма галоў- 
нага дырыжора, бо Аляксандар 
Анісімаў часта зьяжджае, а ягона- 
га намесьніка Вячаслава Чарнуху 
ўсур'ёз не ўспрымаюць. 

Між тым, у тэатра ёсьць патэн- 
цыял. Ёсьць сьпевакі -- у чым 
можна было пераканацца, паслу- 
хаўшы “Атэла”. Тамара Глаголева 
сьпявала апошнюю сцэну проста 
дасканала, дый Сяргей Драбы- 
шэўскі ў партыі Касія моцна пара- 
даваў. Пад кіраўніцтвам маэстра 
Вайкерта цудоўна гучаў аркестар. 
Вось бы ўзяць гэтыя творчыя сілы 
1 скласьці зь іх цалкам новы калек- 
тыў, які б працаваў на цалкам но- 
вых асновах! Каб тэатрам кіраваў 
не чыноўнік, не кампазытар з 
собскімі амбіцыямі, не іншаземны 
дырыжор, а апякунская рада на 
чале з сапраўдным лідэрам... Тады 
і Эўропе было б ня сорамна пака- 
зацца. 

Юлія Андрэева 


Я.Карскага, што налічвае больш за 
тысячу дасьледаваньняў, артыкулаў і рэ- 
цэнзіяў. 

Постаць навукоўца даволі супярэчлі- 
вая. Сваёю навуковаю дзейнасьцю 
Я.Карскі давёў, што беларусы - самас- 
тойны народ, стварыў грунт беларуска- 
га адраджэньня пачатку ХХ ст. Пры ўсім 
гэтым ён глядзеў на Беларусь як на не- 
адлучную частку Расеі. Беларус з пахо- 
джаньня, Я.Карскі быў не беларускім ад- 
раджэнцам, а звычайным расейскім на- 
вукоўцам з традыцыйнымі поглядамі 
расейца на Беларусь. 

В. М. 

Жывёльны сьвет Беларусі бага- 
ты і разнастайны. Шкада толькі, 
што чалавек не навучыўся жыць 
зь ім у гармоніі. Але мы ня мелі на 
мэце стварыць праблемны нарыс 
пра канфлікт урбаністычнага сьве- 
ту са сьветам прыроды. Гаворка 
пойдзе пра некаторых вядомых 
нам беларускіх сысуноў, рыбаў ды 
жамяру. Распавядзем без прыяз- 
насьці альбо непрыязнасьці. Распа- 
вядзем суха, як заолягі. Бо ў 
вялікіх гарадох людзі пачалі забы- 
вацца нат на самое існаваньне жы- 
вёльнага сьвету. Ім здаецца, што 
апроч ката ды сабакі ўвогуле 





ніякіх жывёлаў няма. Мы мусім 
нагадаць гарадзкому беларусу, 
што гэта не зусім слушна. 

Жывучы ў горадзе, мы даўно 
забыліся на страшных прадстаўн- 
ікоў жывёльнага сьвету Беларусі. 
Таму паходы ў грыбы й на ловы 
часьцяком трагічна сканчаюцца 
для гарадзкіх жыхароў. Дзеля на- 
паміну пра відавочную небясьпеку 
падаем невялічкі рэестар асабліва 
небясьпечных беларускіх жывё- 
лаў. Тут жа распавядзем і пра мэ- 
тады барацьбы зь імі. 


Бусел 


Звычайны (белы) бусел здаўна 
ня любіць людзей і заўжды рабіў 
чалавеку шмат шкоды. Харчаваў- 
ся ён хатняй жывёлай, а ў галод- 
ныя гады ня грэбаваў і чалавечы- 
най. 

За даўнім часам на нашай зямлі 
жывёлы й людзі былі ў колькі ра- 
зоў вялікшыя за цяперашніх. Тага- 
часны чалавек мог выдзерці зь 
зямлі хваіну ці бярэзіну сярэдніх 
памераў. Аднак у бойцы з буслом, 
які ў тыя залатыя часы быў недзе 
ў дзесяць разоў большы за прад- 
стаўнікоў чалавечага роду, людзі 
ня мелі аніякіх шанцаў на перамо- 
гу. Толькі ўзброены атрад у дзе- 
сяць шабляў быў здольны даць 
адпор разьюшанаму буслу, таму 
людзі пазьбягалі перасоўвацца на 
самоце і вандравалі вялікімі кум- 
паніямі, што, зрэшты, часам 
сканчалася трагічна: вялі- 
кая сяброўская кумпанія 
правакавала да ўжываньня 
напояў, якія ўзмацняюць 
сяброўства й давер. Напад 
буслоў на нецьвярозыя й 
сонныя атрады заўсёды меў 
сумны для людзей вынік. Як 
у Чакановіцкім летапісе: 


Раптам у небе, зусім для 
людзей нечакана 
Птушка зьявілася, птушка 
жахлівага роду. 
Крылы паўнеба !: сонца 
сьвятло захілілі 
Так, што адразу ўваччу 
парабілася цёмна. 
Зубы блішчэлі ў цемры 
халодна й злавесна 


Нам прадракаючы тое, што 
вымавіць страшна. 

. Трэба было нам з табою 

ашчэрыцца зброяй, 

Выхапіць шаблі і дзіды, бусла 
напалохаць. 

Толькі ня ўсталі з травы 
ваяры, не 
расплюшчылі вочы, 

Вочы, заплюшчаныя 
крэмбамбуляй ды 
мёдам, 

Крупнікам скутыя рукі ня 
выцяглі зброі. 

Толькі адзін я застаўся жывы 
ды здаровы. 

Бо, як вядома для ўсіх, Я 
манах непітушчы 

І не ўжываю напояў, што 
людзі так любяць. 

І пакуль птах той рабіў сваю 
страшную справу, 

Спрытна схаваўся я ў лесе сярод 
векавечных хваінаў. 

Буслы, відаць, 
наўмысна напа- 
далі на стамлё- 
ных алькаголем 
ваяроў зь вялікім 
адсоткам утры- 
маньня сьпіры- 
тусу ў крыві. 
Птах таксама ня 
супраць  быў.. 
дзюбнуць. 

Але сустрэча 
зь белым бус- 
лом -- ня самае 
страшнае, што 
магло здарыцца з 
чалавекам. Існуе 
ж яшчэ й чорны 
бусел. Чорным яго назвалі за жу- 
дасны нораў і за тое, што ён пры- 
носіў чалавеку адно беспрасьвет- 
на-чорнае. На шчасьце, чорных 
буслоў значна менш, чым звычай- 
ных. Іначай людзі наўрад ці вы- 
жылі б на гэтай тэрыторыі. Чорны 
бусел быў разумнейшы, хітрэйшы, 
падступнейшы, большы й мацней- 
шы за белага. Нападаючы на чала- 
века, ён, перш чым забіць, гуляўся 
са сваёй ахвярай як кот з мышшу. 
Або заносіў у гняздо, дзе чалавека 
задзёўбвалі да сьмерці птушаняты 
-/ ад нараджэньня агрэсіўныя й 
крыважэрныя чарнапёрыя істоты. 

У тыя часы буслы ня лёталі ў 
вырай - зімавалі ў Беларусі. На 
бусьліную бяду, арганізм гэтых 
птушак быў уладкаваны такім чы- 
нам, што пры надыходзе мінусовае 
тэмпэратуры яны імгненна засы- 
налі. Людзі, калі знаходзілі засну- 
лага бусла ў полі ці сярод лесу, 
тэрмінова зьбіраліся ўсёй вёскай 
(горадам, іншым паселішчам) і на 
працягу трох зімовых месяцаў не- 
супынна засыпалі птаха зьмерз- 
лымі камякамі зямлі, аж пакуль не 
ўзьнікаў велічэзны курган. Калі 
бусел увесну прачынаўся, дык ня 
мог паварушыць крылом ці лапаю. 
Сучасныя навукоўцы лічаць, што 
бусьлінае моцы цалкам хапіла б, 
каб выбрацца з-пад зямлі, але 
птушка памірала. Хутчэй ад стрэ- 
су, ад жаху перад цемраю ў вачох 
і халоднай нерухомасьцю. Адсюль 











невялікі рэестар 





паходзяць курганы на Беларусі. 

Буслы ня любяць і баяцца дыму. 
Таму перш-наперш людзі будавалі 
ў пасельшчы комін, які быў гаран- 
тыяй ад нападу страшных птахаў. 
Чым болей комінаў на адзінку 
плошчы, тым меншая верагод- 
насьць зьяўленьня на гэтай плош- 
чы буслоў. 

Першы горад (хутчэй за ўсё, 
Менск) людзі збудавалі, каб зась- 
церагчыся ад нападаў буйных і ня 
вельмі прадстаўнікоў жывёльнага 
сьвету Беларусі. З гэтай самай мэ- 
тай быў спраектаваны ды ўзьве- 
дзены першы яшчэ ня вельмі вы- 
сокі й магутны комін з чырвонай 
цэглы. Каб з коміну ўвесь час ішоў 
дым, пад ім зрабілі вялікую печку 
і плавілі ў ёй руду (руда давала 
многа сьмярдзючага дыму, які ад- 
пужваў зграі жывёлаў, што гой- 
салі наўкола). Толькі год праз 200 
насельнікі краю даўмеліся выраб- 
ляць з гэтае руды розныя жалез- 
ныя рэчы. Да гэтага карысныя вы- 
капні з высокім утрыманьнем жа- 
леза ішлі адно на дым. Таму цяпер 
іх засталося няшмат. Затое бела- 
русы навучыліся атрымліваць 
якасны шчыльны дым розных ко- 
лераў ды гатункаў з самых разна- 
стайных рэчываў. 


Крот 

Вельмі падступная жывёла. Рые 
ў глебе замаскаваныя ямкі, заўва- 
жыць якія можна толькі пры дапа- 
мозе сучаснае высокаадчувальнае 
тэхнікі. За старым часам чалавек, 
што патрапіў нагою ў кратовую 
ямку, быў практычна асуджаны на 
сьмерць. Пакуль ён спрабаваў 
выдзерці нагу, крот імкліва нёсься 
па падземных пераходах і пераг- 
рызаў чалавеку сухажыльле. Гэта 
прытым, што крот харчаваўся 
зусім іншымі жывёламі, чалавек 
ня меў для яго харчовае ціка- 
васьці. Зьвер дзейнічаў выключна 
зь нянавісьці да прадстаўнікоў 
роду чалавечага. Далейшы лёс ча- 
лавека на адной назе сярод лесу, 
поўнага варожых істотаў, чытачу 
зразумелы. Калі з бусламі шчэ 
можна было змагацца пры дапамо- 
зе зброі, дык з падземнымі кратамі 
ваяваць было ўвогуле немагчыма. 
Таму ходзячы па лесе, людзі пап- 
росту чаплялі на ступакі нешта 
накшталт круглых 
пляскатых нартаў. Пе- 
расоўвацца было вельмі 
нязручна, затое мелася 
поўная гарантыя, што 
ня трапіш у жахлівую 
“кратовую ямку”. Зрэш- 
ты тут быў іншы мінус: 
цяжка было ўцячы ад 
іншых драпежнікаў, 
што перасоўваліся не 
пад зямлёю, а па зямлі. 


Курыца 

Дзікія ўсяядныя куры 
раней зьбіраліся ў зграі 
да 200 галоваў. У пошу- 
ках ежы яны гойсалі па 


НЕБЯСЬПЕЧНЫЯ 


лясох ды палёх, жэрлі расьліны, 
чарвякоў, жамяру, жывёлаў, пак- 
ідаючы за сабой пустэльню. Куры 
пазьбягалі нападаць на гру- 
пу людзей, асабліва ўзброе- 
ных. Але, сустрэўшы самот- 
нага вандроўніка, бяз розду- 
му кідаліся на яго. Калі ча- 
лавек быў узброены, ён ад- 
біваўся ад драпежных пту- 
шак шабляю. Дзясяткамі 
гінулі крыважэрныя істоты. 
Іх трупы імгненна 
разьдзіралі жывыя драпеж- 
ніцы. Пах крыві толькі нат- 
хняў кураў на бойку. Звы- 
чайна чалавек гінуў у ня- 
роўнай барацьбе, калі толькі 
яму на дапамогу не пры- 
ходзілі супляменьнікі. Тады 
курыны напад меў жыць- 
цесьцьвярджальны вынік: вёска 
была забясьпечаная харчам, як 
мінімум, на тыдзень. 


Ён найтаўсьцейшы за ўсю гісто- 
рыю часопісу. У ім 320 старонак. 
Яго тэма - нацыяналізм. Прадмо- 


ву да яго напісаў Сяргей Дубавец. 


У рубрыцы “Кніга” ў нумары --. 


“Маніфэст” славутага: амэрыканс- 


кага тэрарыста-адзіночкі Ў набом-- 


бэра. 


./7У тэме: праца палітоляга Ўладз-: 


імера Роўды “Вытокі нацыяналіз- 
му», артыкул Сяргея Екельчыка 


«Нацыяналізм беларусаў, славакаў, . 
украінцаў», эсэ Сакрата Яновіча. 


““2-62:47, Вінцэсь Мудроў “Успам- 
іны пра «Блакітны ліхтар». 


Для аматараў інтэлектуальнай: 


чытанкі: артыкул амэрыканскага 
славіста Эдварда Кінана, які пера- 


канаўча даказвае, што “Слова пра: 


з» 


паход Ігараў” -- гэта фальшыўка. 


Дасьледаваньне пецярбурскага на-. 


вукоўца Андрэя Катлярчука, 


прысьвечанае: Браншчыне бела-- 


рускай. Сяргей Варыводзкі піша аб 
праблеме абортаў, Тодар Копша 


зьвяртаецца да творчасьці Сьвят-. 


ланы Алексіевіч, Кастусь Травень 
аналізуе прозу Ігара Сідарука. 


- Для аматараў літаратуры: пад- 













КАМАР 


Гэтыя бязьлітасныя жамярыны 
падпільноўвалі людзей у лесе, у 
полі, на балоце, карацей, паўсюль. 
Велічэзныя камарыныя зграі ў 
лічаныя хвіліны высмоктвалі з ча- 
лавека кроў. Яшчэ камары выка- 
рыстоўвалі людзей у якасьці пера- 
соўных інкубатараў, адкладаючы 
пад скуру яйкі. Тады здаралася 
страшнае: камары распаўсюджва- 
ліся ў чалавечых паселішчах, і лёс 
паселішча быў вырашаны. Зрэшты 
людзі навучыліся змагацца з кама- 
рамі, калі пачалі вырабляць жале- 
за. Былі вымысьленыя сталёвыя 
абарончыя дасьпехі -- кальчугі, 
пальчаткі, шаломы й г.д. Пасьля 
гэтых вынаходак камары паразы- 
тавалі толькі на бедных сялянах, 
што ня мелі сродкаў на гэткае ан- 
тыкамарынае ўзбраеньне. Адсюль 
паходзіць песьня: 


Пара мне ўжо й памерці. 

Пра гэта мне грукае сэрца. 

Ні шчасьця няма, ні збавеньня. 
Пайду камарам на зьядзеньне. 


Вось далёка ня поўны пералік 
небясьпечных жывёлаў, якія 
толькі й чакаюць сустрэчы з чала- 
векам, каб забіць яго альбо назаў- 
сёды зрабіць інвалідам. Таму мы 
рэкамэндуем недасьведчаным га- 
раджанам пры шпацырах у лес 
выкарыстоўваць наступныя 

сродкі абароны: агульнавай- 

сковы абаронны камплект 

(вядомы ў савецкім войску 

пад абрэвіятураю ОЗК), 

лыжы (якія, хаця й ускладня- 
юць перасоўваньне па лесе, затое 
ратуюць ад кратовых ямінак ды 
іншых хітра зробленых пастак), 
дымавыя шашкі (іх вельмі ня лю- 
бяць буслы). Шчасьлівага Вам ад- 
пачынку! 


Кастусь Гаманеі, 
малюнкі Лявона Вольскага 


Пытайцеся ў. 
кнігарнях 
ішапіках . 

Белсаюздруку. 


борка сьвежае постмадэрнісцкае 
прозы. У ёй: апавяданьне нашан- 
іўца Сяргея Балахонава «Сьмерць 
лютністы», досьлед старшыні бе- 
ларуска-індзейскага таварыства 
Алеся Сімакова «Рэзэрвацыі сьвя- 
домасьці», фантазійныя ўспаміны 


гапошняга жывога слуцкага паў- 


станца Алеся Яцэвіча (Змагара) 
«Сьцежкі-дарожкі». . “Аматары 


склясычнага пісьменства з асало-”. 
“даю адкрыюць для сябе новыя пе- 
"раклады з Гесэ, Бёля, Гербэрта, а 
стаксама верш у прозе Юрася 


Бушлякова “Лазьня”. Як заўжды 
ў “АЕСНЕ” -- новы, апошні верш 


Андрэя Хадановіча. . 


Багатыя і разнастайныя архіў- 
ныя матэрыялы нумару. “Хроніка 
гурту “Мроя” Сержука Сахарава 


“будзе цікавая ня толькі фанатам 


беларускага року, як і лібрэта 
опэры Натальлі Арсеньневай 


“Лясное возера” ---ня толькі ама-. 


тарам опэры. Друкуюцца таксама 
дасьледаваньне Ільлі Куркова пра 
першыя гады калектывізацыі За- 


“сходняй Беларусі і ліставаньне 
“дзеяча 


“беларускай 
Сьцяпана Шнэка. 


эміграцыі 












соба Міндоўга, першага валадара Вялі- 
кага Княства Літоўскага, ахутаная таям- 
ніцамі й недагаворкамі. Невядома, ад- 
куль узяўся гэты чалавек, якога су- 
часьнікі ў вочы звалі Зяма, а за вочы -- 
Міндзюк, невядома, кім былі ягоныя бацькі, 
у якім унівэрсытэце ён вучыўся, якім пра- 
вапісам карыстаўся. “Халера яго ведае,” -- 
ляканічна адказвае на ўсе гэтыя пытаньні 
летапісец, упершыню фіксуючы зьяўленьне 
Зямы на ўсходнерускіх палітычных даляг- 
лядах пад 1219 г, калі той выправіўся з аф- 
іцыйным візытам у Галіччыну дамаўляцца з 
тамтэйшымі алігархамі наконт будаўніцтва 
лесасекі Гомель- -Львоў--Брандэнбург-- 
Тураў, а таксама пра сумесныя літоўска- 
галіцка-крыжацкія вайсковыя вучэньні ў 
рамках праграмы “Партнэрства дзеля дан- 
іны”. На думку некаторых гісторыкаў, мена- 
віта Міндоўг у рамках гэтай самай прагра- 
мы на чале галіцка-валынскай ахоўнай ха- 
ругвы пры падтрымцы некалькіх нямецка- 
крыжацкіх айнзацкамандаў спаліў горад 
Юр'еў з полацкім вэртыкальшчыкам Вяч- 
кам на чале, а таксама пазачышчаў сваіх 
палітычных канкурэнтаў па ўсёй Літве. Ня- 
людзкімі дзеяньнямі Міндоўг наводзіў жах 
нават на бегамска-лепельскую флёру й 
фаўну (у арэале 4,5 м вакол яго вяла трава 
й здыхалі конікі), а таксама на ўсіх нава- 
кольных летапісцаў. Толькі гэтым можна 
патлумачыць той факт, што да 1235 г.ёння 
згадваецца ў аніводнай хроніцы -- хто ж 
будзе пісаць пра гэткага Міндзюка. 

Але, нягледзячы на поўную інфармацый- 
ную блякаду й ідэалягічную абструкцыю, па 
ўсёй Беларусі ішлі пагалоскі пра Міндоўгаў 
яскравы талент і незвычайныя здольнасьці. 
Тым часам гібеў бяз князя Наваградак. Яго- 
ныя разбэшчаныя надмернай дэмакратыяй 
жыхары толькі й ведалі, што выганяць кня- 
зёў. Перабраўшы ўсіх мясцовых, навагра- 
дзкае веча, пасьля непрацяглай бойкі ка- 
ламі, адзінагалосна вырашыла запрасіць на 
княжаньне Міндоўга -- маўляў, выгнаўшы 
яго, наваградцы значна ўзьнімуць аўтары- 
тэт гораду. Каб паскорыць працэс, было вы- 
рашана даслаць яму электронны ліст, але 
гуманітарная місія манахаў-дамініканаў, 






рыватныя абвесткі 





У сувязі зь вялікім наплывам прыватных абвестак рэдакцыя 
не гарантуе, што Ваша абвестка будзе надрукаваная ў най- 
бліжэйшым нумары. Калі маеце тэрміновую абвестку, па- 
давайце яе ў платныя. 


Рэдакцыя 
вітаньні 


Дарагі сябра Віце! Віншуем з Днём нараджэньня. Мы цябе 
любім. Твае найлепшыя сяброўкі 

Напиіейка, 2 дпіот пагодгіпай дабе! 7уси йзіапо затапа-затара 
буіебара ду сузіапа! Тоў, бо ракиі піе й уаізкоуусі Бо!асй 
Ганулька! Віншую з 15-содзьдзем! Зычу “тога” каханьня і твор- 
чага плёну!!! Надзейка 

г уігіікіт 5уіаіат сіабіе, тоў дагагейкі. Огіакці Во га сіабіе. 
Магука 

Віншуем Юру Сянкевіча з 30-годзьдзем! Жадаем зьдзяйсь- 
неньня ўсіх мараў! Мядзінскія 

Нашыя сустрэчы, зрэдчас, дораць мне сапраўднае шчасьце. 
Выбачаюся за сваё глупства 

Юрасю! Віншуем з Днём народзінаў! Часьцей наведвайся ў 
Дайнаву! Сашка, Таня, Насьця і Юля 

Юрыка Сянкевіча віншуем з 30-годзьдзем! Зычым усяго най- 
лепшага. Сябры 

Юрычак! Віншуем з Днём нараджэньня! Калі прывязеш унучач- 
ку?! Дзед Хведар і баба Маня 

Юра! Віншую з Днём Анёла! Заставайся такім, як ты ёсьць! 
Сяржук Яўменаў! Віншую з Днём народзінаў! Будзь вольным 
у душы -- астатняе прыйдзе! Сэньёра харошая 

Віншую Іванова Данілу з Днём народзінаў. Хай зьдзяйсьняюц- 
ца ўсе твае мары. Віншую! Павал Хадзінскі 

Генадзю Мікалаевіч, з задавальненьнем чытаем Ваш матэры- 
ял у “БЧ". Удзячныя Вам 

Апагеўч, уіп5ціет сіаЫіе 2 арагопаі Чур!оти і разіюріейпіет и 
рагеш. СВоё паё Пасі 

Сябры БПС віншуюць усіх удзельнікаў СБМ з днём яго засна- 
ваньня. Зычым здароўя й непахіснасьці. Жыве Беларусь! 
Віншуем сяброў і сябровак СБМ. Доўгіх гадоў вам, шаноўныя, 
Бэпээсаўцы 


кантакты 
“Ліга”, адчыняйся хутчэй! Мы чакаем! Маплёўцы 








дазнаўшыся, што Міндоўг мол- 
іцца Перуну і Бадуну, адмові- 
лася пазычыць мадэм. Давяло- 
ся скарыстаць пнэўмапошту. І 
пацягнуліся доўгія дні чакань- 
НЯ... 

На пяты год чыясьці рука 
штурхнула даўно не рапарава- 
ную наваградзкую браму. На 
парозе стаяў аброслы по- 
ўсьцю, нячэсаны, нямыты, 
няголены, няшчасны бес- 
прытульны князь. Ягонае 
шляхетнае паходжаньне ад- 
разу адчувалася ў ганарлівай 
паставе, а таксама чыталася на 
бэджы, прычэпленым на анты- 
гігіенічным кажуху, побач з 
Жалезным крыжом ПІ ступені. 

-- Ты хто? -- спыталіся ў яго 
месьцічы. 

-- Міндоўг. 

-.- А што ты ўмееш рабіць? 

--- Рукавадзіць, -- адказаў Міндоўг. 

Наваградцы дружна пусьцілі сьлязу зам- 
ілаваньня. 

Замест інаўгурацыйнай прамовы Міндоўг 
распавёў ім, як доўгімі бяссоннымі начамі 
трызьніў Наваградкам, як ішоў сюды, па 
дарозе адбіваючыся ад медзьвядзёў, маман- 
таў і яцьвягаў трызубам, падораным заход- 
неўкраінскімі братамі па зброі на Дзень 
Нэптуна. 

За Міндоўгам у Наваградку было весела. 
Перш-наперш ён разьвесіў на ліхтарах да- 
мініканскую гуманітарную місію, зьвінавац- 
іўшы яе ў шпіянажы на карысьць Залатой 
Арды й Канстанцінопалю. Адрыгнуўся ім 
мадэм. 

Князь цэлыя гады ня мыўся, піў рэквіза- 
ваны ў крыжакоў шнапс, маліўся абы-каму, 
дома не начаваў, трапляў у пастарунак і 
пры ўсім гэтым упарта рабіў выгляд, што 
займаецца зьбіраньнем беларуска-літоўскіх 
земляў. 

Калі зьбіраньне канчаткова заходзіла ў 
тупік, веча, патрабуючы адказнасьці, зага- 
няла князя на найвышэйшую яліну. Каб су- 
цішыць разьюшаных суайчыньнікаў, 


кінапраектар 
Кінапраектар “Вясёяка 2М” новы прадаю. Т.: 544-42-14. Ге- 
надзь (Заслаўе) 

кнігі, музыка 
Набуду Тлумачальны слоўнік беларускай мовы ў 5-ці тамах. 
Т.: 202-94-10 

магнітафон 
Набуду касэтны магнітафон новы ці б/к у добрым стане, ня- 
дорага. Т.: 226-42-63 

праца 


Дапамагу пачаць уласную справу ў хаце (не распаўсюджвань- 
не). Прыбытак ад 200 у.а. Нескладана! Могуць усе! Ад вас ка- 
пэрта са зв/аі купон б/а: 220089, Менск-89, а/с 122 


прытулак 
Буду ўдзячны ўсім, хто прытуліць у Менску на час уступных 
іспытаў. Т.: (01593) 325-03 


Здыме кватэру ў Менску журналіст. З тэлефонам, ня надта 
далёка, не задорага. Магчымая перадаплата, парадак гаранту- 
ецца. Тэл. 262-07-70, гг3-31-07 


пытаньні 
Да сп.Андрэевай: колькі ж разоў Вы праслухалі “Палянэз", што 
зрабілі выснову, што гэта - песьня В.Кругловай? Вольга 
сетка 
Куплю сетку-рабіцу ацынкаваную (5 рулёнаў). Т.: 262-11-19 


тэлефон 


Радыётэлефон або АВН набуду ў добрым працоўным стане. Т.: 
544-42-14. Генадзь (Заслаўе) 


школка 


Бацькі! Калі вы жывяце ў Сухараве і хочаце, каб ваша дзіцё 
вучылася ў беларускамоўнай пачатковай клясе, тэлефануйце: 
215-84-09 (увечары) 


пеі 

“Сьвятая Дуброва -- Крыўскі Пяроспар” -- адзіны рэсурс бе- 
ларускага Сеціва, прысьвечаны актуальным пытаньням нэапа- 
ганства і дахрысьціянскай традыцыі. Пір://умму.Зубгоха.сіо пеў 
Запрашаем наведаць сайт беларускіх нацыяналістаў: 
мум.зра-Кгаў.ога 

Жыве Нацыянальная Рэвалюцыя! БПС у Інтэрнэце: УммакФрр5- 
реіагуз.пагод.гу 
































КУПОН БЯСПЛАТНАЙ ПРЫВАТНАЙ АБВЕСІКІ . 





Запоўніце гэты купон, і мы надрукуем Вашу абвестку (ня больш за 15 словаў) бясплатна. 220050, Менск, а/с 537. с; 


Тэкст 


імя і прозьвішча 
Адрас, тэлефон 











Наша Ніва [25] 18 чэрвеня 2001 





Міндоўг, седзячы на дрэве, граў ім на дудзе 
і прыгожа пяяў нацыянальныя песьні на 
веля-літоўскай мове: “Не загаснуць зоркі ў 
небе, огапипа, стапип Сбет аЙе5”. Веча пус- 
кала сьлязу замілаваньня й даравала 
Міндоўгу ўсё -- ніколі раней яны ня мелі 
такога таленавітага князя. 

Па меры вычарпаньня харчовых, грашо- 
вых і прамысловых рэсурсаў, Міндоўг 
ладзіў рэквізыцыйныя паходы да крыжакоў 
(шнапс, тушонка), мангола-татараў (кумыс, 
каксагыз), валынянаў (чорныя бровы, карыя 
вочы), жамойтаў (венікі ў лазьню), палякаў 
(соль, запалкі). 

Слава пра наваградзкага князя кацілася 
па ўсіх кантынэнтах. Эўрапейскія валадары 
поўзалі ў Міндоўгавых нагах, упрошваючы 
каранавацца -- піць на брудэршафт з кня- 
зем неяк несалідна. Крыху пакруціўшы но- 
сам, Міндоўг пагадзіўся. Рымскі Папа пака- 
паўся ў загашніку, зьдзьмуў пыл з заляжа- 
лай “б/у-шнай” кароны і электроннай по- 
штай даслаў яе ў Наваградак... 

Нягледзячы на зорную кар'еру, у асабі- 
стым пляне Міндоўг быў няшчасны адзінокі 
чалавек. Начытаўшыся куртуазных рама- 
наў, атрыманых па ленд-лізе ад крыжакаў, 
ён выдумаў сабе Даму Сэрца і, у вольны ад 
зьбіраньня беларуска-літоўскіх земляў час, 


Зноўч 


шукаў яе па навакольных лясах і балатах. 
Аднак тагачасныя жанчыны ня ў стане былі 
асэнсаваць усю веліч ягонай асобы. Зболь- 
шага, пасьля мядовага тыдня, яны зьбягалі 
ў сьвет за вочы, дзе сваім выглядам і паво- 
дзінамі дыскрэдытавалі як наваградзкі на- 
білітэт, так і сьвятую ідэю зьбіраньня бела- 
руска-літоўскіх земляў. Каб жонкі не бась- 
цяліся абы-дзе, Міндоўг урэшце збудаваў 
для іх Лаўрышаўскі манастыр, куды пазь- 
ней выправіў і свайго сына Войшалка -- 
многія “мачыхі” былі маладзейшыя за яго, 
так што хлапец, па ўсім бачна, там не сума- 
ваў. Тыя ж Міндоўгавы абраньніцы, якія 
затрымліваліся ў ягоных абдымках больш 
за тыдзень, зазвычай банальна паміралі. 

Урэшце веча вырашыла ўзяць асабістае 
жыцьцё князя пад дзяржаўны кантроль. 
Пасьля сьмерці чарговай жонкі адпаведная 
камісія, непасрэдна на хаўтурах, зацьвер- 
дзіла новую кандыдатуру і, каб несуцешны 
Міндоўг не згубіўся ў вясёлых кварталах 
Наваградку, на памінках адразу ратыфіка- 
вала яе. У прэтэндэнткі, здаецца, ужо быў 
нейкі муж, здаецца, ён недзе там княжыў, 
але зьбіраньне беларуска-літоўскіх земляў 
-- перадусім!!! Міндоўга традыцыйна заг- 
налі на яліну і сказалі: “Жаніся!” -- “Добра, 
давайце яе сюды,” --- уздыхнуў той. Ведаю- 
чы свайго князя, узброеныя наваградцы 
вадзілі пад елкай карагоды аж да раніцы. 
Упэўніўшыся, што ўсё ў парадку, веча выд- 
зеліла маладым пуцёўку на возера Нарач з 
прафсаюзнага фонду са зьніжкай 4090. 

Селі на ўзьбярэжжы, расклалі вогнішча, 
па старой літоўскай традыцыі засмажылі 
крыжака ў поўным узбраеньні, нарабілі 
шашлыкоў, асабліва смачных пад адборную 
літоўскую бульбачку й гарэлку. Пасьля вя- 
чэры падаставалі гітары і пачалі сьпяваць 
нацыяналістычныя песьні. І тут з вады, У 
аквалянзе, нацягнутым на кажух, вылез 
Даўмонт (той самы муж) з групай галаварэ- 
заў хуткага рэагаваньня. Міндоўг, па старой 
звычцы, залез на яліну, аднак у Даўмонта 
была бэнзапіла.. Наваградзкага князя зацяг- 
нулі ў возера і доўга там забівалі. 

На месцы гібелі Міндоўга ўдзячныя жы- 
хары беларуска-літоўскага гаспадарства на- 
сыпалі выспу (на ёй жыхары прынара- 
чанскіх вёсак дасёньяя гоняць самагонку). А 
наваградцы з тае пары заракліся крыўдзіць 
ды выганяць князёў. Дый у Наваградку 
хуткім часам усталяваўся аўтарытарызм. 
Але пра гэта -- наступным разам. 


Алег Гардзіенка, Андрэй Скурко 





Артыкул Юліі Андрэевай “Караске па-беларуску", прысьвечаны кан- 
цэрту памяці Ігара Паліводы, выклікаў захапленьне ў адных, расча- 
раваў іншых і страшэнна абурыў родных кампазытара. Палеміка з уд- 
зелам Ігара Паліводы-старэйшага, Вольгі Брылон, Зьмітра Падбярэс- 


кага, Юліі Андрэевай - у наступным нумары 


Спачуваньні Віталю Супрановічу, які 
страціў бацьку. Цяжка яму жылося, хай 


зараз зямля будзе пухам. 
Сябры 









ў Кнігі - поштай: М. Раманюк “Беларускія на- 
Ё родныя крыжы”, З.Пазьняк “Глёрыя Патрыя”, 
ё зб. тв. У.Караткевіча ў 8 т. і інш. 

і Вышлю каталёг: 220030 Менск- 30 а/с 195, 
З Яну; іапКа сікнФуапоо.сот; Тэл.: 258-43-54. 








Ісус сказаў яму: “Я і дарога, і праўда, і жыцьцё. 
Ніхто не прыходзе да Айца, калі не церазь Мяне. Ізан. 14:6 
БЕЛАРУСКАЯ ЭВАНГЕЛЬСКАЯ ЦАРКВА 
Набажэнствы штонядзелю ў Менску а 10-й: Любімава 21-56. Т. 279-71-31, 270-89- 
87. Штонядзелю ў Асіповічах а 17-й: Леніна, 40. Т. 20-840. Шточацьвер у Барысава, 
Ватуціна 38-45 Т. 54-908; шточацьвер у 17.30 у Маладэчне, Асіпенкі 54. Т. 3-18-76 
















італьянец, 52/181/65, настаўнік, пяшчотны і чулы, 
бідзяцей, б/шкодных звычак, шукае знаёмства зь не- 
замужняй жанчынай гадоў 35-38, б/дзяцей і 
б/шкодных звычак, каб разам спакойна сустрэць 
будучыню. Англ./тал. мовы. Еп2о Вопгі Р.О.Вох 33, 
уіа Соге!, 44, 48018 Раепга (НА) Іаііа. е-таі!: 
Фоыпа(аТЫего., (тэя. 97817, Дуброва) 


Малады яіцьвін 168/54, уніят, бяз шкодных звычак, пяшчот- 
ны, лагодны, здольны да непарушнай вернасьці, з нацыя- 
нальна-кансэрватыўнымі поглядамі, перакананьнямі, пазна- 
ёміцца з прыгожай дзяўчынай да 19 садоў дзеля стварэньня 
нацыянальнай сям'і, Ты -- пяшчотная! Сапраўдная лэдзі! 
Здольная да абсалютнай, непарушнай вернасьці!!! Добрая 
гаспадыня! Балбатушка, што загрузіць мне вушкі. 

Просьба не турбаваць фэміністак, разьведзеных, асобаў зь 
левымі ці лібэральнымі поглядамі, з малым бюстам, слабым 
здароўем. А/с 9, Гомель-8. 


. Віншуем 
Алега і Юлію Дашкевічаў. 
з нараджэньнем сыночка. 
Калегі 








“НН” 


“незалежная газэта 
заснаваная ў 1906, адноўленая ў 1991 


галоўныя рэдактары «Нашай Нівы»: 
С.Вольскі (1906), А.Уласаў (1906-1914), 
Янка Купала (1914-1915), А.Луцкевіч (1920), 
(С.Дубавец (1991-2000). 


Наста Бакшанская 
Надзея Бракар 
Заміра Болцікава 
Андрэй Дынько 
Павал Жук 
Андрэй Кузьнечык 


карэктара 
вярсталькіца. 

.в.а. галоўнага рэпамара. 
заснавальнік. 
адказны сафатар. 





2. Андрэй Скурко 
Аляксей Чарняеў 


“намесьнік гал. рэдактара . 
мастацкі рэдактар". г 


рэдакцыя газэты 
“Наша Ніва“ 


АДРАС: для ДОПІСАЎ: 

220050, Менск, а/с 537 

Теах: (017) 213-32-32 

Е-таі!: ппаігех.тіпэк.бу 

пёр://тетбегз.прсі.сот/паза піуа/ 

О НАША НІВА. Спасылка на «Нашу Ніву» абавязковая. 6 палос 
фарматам А2. Друкарня УП выдавецтва «Беларускі Дом друку”. 
Менск, пр. Скарыны, 79. Рэдакцыя не нясе адказнасьці за зьмест 
рэклямных абвестак. Кошт свабодны. Пасьведчаньне аб 
рэгістрацыі пэрыядычнага выданьня Міс 581 ад 4 ліпеня 1996 г., 
выдадзенае Дзяржаўным камітэтам па друку Рэспублікі Беларусі. 
Юрыдычны адрас: г.Менск, пр. Газэты «Известия», д. 8, кв. 173. 


Наклад 4602. 
Нумар падпісаны ў друк 17.06.2001. 
Замова Ме 3348. 


Рэдакцыйны адрас: Менск, Калектарная, г0а/г2а 


выдавец. 





